

అసోంను ముంచెత్తిన ఘటనలు

- భారీ వర్షాలకు జనజీవనం అతలాకుతలం
- పదిమంది మృతి... లక్షలాది మంది నిరాశ్రయులు



2

సిక్కింలో ఘోర విషాదం

- నిర్మాణంలో ఉన్న సొరంగంపై విరిగిపడ్డ కొండచరియలు
- పదిమంది కార్మికుల దుర్మరణం



గ్యాంగ్ టక్, జూలై 21 తరంగాలు సిక్కింలో ఘోర విషాదం చోటుచేసుకుంది. దక్షిణ సిక్కింలోని సమర్ దుంగ్ ప్రాంతంలో నిర్మాణంలో ఉన్న సొరంగం వద్ద కొండచరియలు విరిగిపడటంతో ఘోర ప్రవాదం సంభవించింది. ఈ ఘటనలో ఇప్పటివరకు పదిమంది మృతిచెందారు. వారి మృతదేహాలను వెలికితీసినట్లు అధికారులు వెల్లడించారు. మరో 20 మందికిపైగా కార్మికులు శిథిలాల కింద చిక్కుకుని ఉండవచ్చని అంచనా వేస్తున్నారు. ఈ ఘటనకు సంబంధించిన పూర్తి వివరాలను నామీబి జిల్లా కలెక్టర్ అనుప తమ్లింగ్ వెల్లడించారు. సోమవారం తీస్తా స్టేజ్-జలవిద్యుత్

➤ మిగతా 2వ పేజీలో..

సిజెపి మార్చ్ సందర్భంగా లాఠీ-ఛార్జ్ దురదృష్టకరం

- ఈ ఘటనపై ప్రధాని మోడీ మౌనం వీడాలి
- పార్లమెంటులో అత్యవసరంగా చర్చించాలి: రాహుల్



న్యూఢిల్లీ, జూలై 21 తరంగాలు: ఢిల్లీలో సీజేపీ మార్చ్ సందర్భంగా విద్యార్థులపై జరిగిన పోలీసు చర్యను కాంగ్రెస్ అగ్ర నాయకుడు, ప్రతిపక్ష నేత రాహుల్ గాంధీ ఖండించారు. ఈ ఘటనపై ప్రధాని నరేంద్ర మోడీ మౌనం వీడాలని డిమాండ్

చేశారు. పోలీసుల లాఠీఛార్జి, టీయర్ గ్యాస్ ప్రయోగంలో గాయపడిన విద్యార్థులను రాహుల్ గాంధీ, ప్రియాంకా గాంధీ కలిసి పరామర్శించు సున్నట్లు కాంగ్రెస్ ప్రకటించింది. పార్లమెంట్ వెలుపల మీడియాతో మాట్లాడిన రాహుల్ గాంధీ, విద్యార్థులపై జరిగిన పోలీసు చర్య గురించి ప్రధాని మోడీ ఇప్పటివరకు స్పందించక పోవడం ఆశ్చర్యకరమన్నారు. విద్యార్థులపై

➤ మిగతా 2వ పేజీలో..



నీట్ పేపర్ లీక్ పై స్పందించిన ప్రధాని

- పిల్లలను రెచ్చగొట్టడన్న మోడీ
- నిందితులపై కఠిన చర్యలు తప్పవని హెచ్చరిక

న్యూఢిల్లీ, జూలై 21 తరంగాలు: నీట్ లీకేజీ వ్యవహారంపై ప్రధాని నరేంద్ర మోడీ తొలిసారి స్పందించారు. పేపర్ లీక్ ఘోర పాపమని, ఇలాంటివి మళ్లీ జరగకూడదని వ్యాఖ్యానించారు. బాధ్యులకు కఠిన శిక్ష విధించాలని, ఇలాంటి లీకేజీలను నివారించడం జాతీయ బాధ్యత అని పేర్కొన్నారు. 'మంగళ్ మీలన్' పేరిట మంగళవారం జరిగిన ఎన్టీఎ పార్లమెంటరీ పార్టీ సమావేశంలో ఈ మేరకు ప్రధాని మాట్లాడారు. ఆయన మాట్లాడిన అంశాలను కేంద్రమంత్రి కిరణ్ రిజిజు వెల్లడించారు. పార్లమెంట్ లో నిర్మాణాత్మక చర్యలు జరిగేలా వివక్షలు సహకరించాలి. రాజకీయంగా విభేదాలు ఉండొచ్చు. కానీ దేశ భవిష్యత్తు, యువత సంక్షేమం కోసం కలిసి పనిచేయాల్సిన బాధ్యత ఎంతోమందిపై ఉందని ప్రధాని సూచించారు. 'పిల్లలను రెచ్చగొట్టాడు. తప్పుడు మార్గంలోకి వెళ్లడం సులభం. కానీ తిరిగి సరైన మార్గంలోకి రావడం చాలా కష్టం. వారు సరైన మార్గంలో వెళ్లేలా'

➤ మిగతా 2వ పేజీలో..

ఎల్సినో ప్రభావంతో ప్రభుత్వం అప్రమత్తం

- ప్రత్యామ్నాయ ప్రయత్నాల్లో ఉన్నాం
- వర్షాభావాన్ని ఎదుర్కొనేందుకు సమిష్టిగా కృషి
- కంటింజెన్సీ ప్రణాళికలను అమలు చేయాలి
- హస్తకొండ కలెక్టరేట్ లో సమాక్షించిన మంత్రి పాంగులేటి



హస్తకొండ, జూలై 21 తరంగాలు రాష్ట్రంలో ఎల్సినో ప్రభావంతో సాధారణం కంటే వర్షపాతం తగ్గే అవకాశం ఉన్నందున వర్షాభావ పరిస్థితులను సమర్థంగా ఎదుర్కొనేందుకు ప్రభుత్వం ప్రత్యేక కార్యాచరణ చేపట్టిందని రాష్ట్ర రెవెన్యూ, గృహ నిర్మాణ, సమాచార పౌర సంబంధాల శాఖ మంత్రి, ఉమ్మడి వరంగల్ జిల్లా ఇన్చార్జి మంత్రి పాంగులేటి శ్రీనివాస్ రెడ్డి తెలిపారు. మంగళవారం హనుమకొండ కలెక్టరేట్ సమావేశ మందిరంలో రాష్ట్ర రవాణా / బీసీ సంక్షేమ శాఖ మంత్రి పొన్నం ప్రభాకర్ తో కలిసి ఎల్సినో ప్రభావం, వర్షాభావ పరిస్థితులు, కంటింజెన్సీ ప్రణాళికల అమలుపై సమగ్ర సమీక్ష సమావేశం నిర్వహించారు. ఈ సందర్భంగా మంత్రి పాంగులేటి శ్రీనివాస్ రెడ్డి ఎల్సినో పరిస్థితుల నేపథ్యంలో వర్షాభావ ప్రభావాన్ని సమర్థంగా ఎదుర్కొనేందుకు అన్ని శాఖలు సమన్వయంతో పనిచేయాలని, కంటింజెన్సీ ప్రణాళికలను క్షేత్రస్థాయిలో సమర్థవంతంగా అమలు చేయాలని అధికారులకు దిశానిర్దేశం చేశారు. వర్షాభావ పరిస్థితులను నిరంతరం పర్యవేక్షించేందుకు ప్రతి ఉమ్మడి జిల్లాకు ప్రత్యేక అధికారులను నియమించగా, ఉమ్మడి వరంగల్ జిల్లాకు సీనియర్ ఐఎఎస్ అధికారి దేవసేనను నియమించినట్లు తెలిపారు. వ్యవసాయం, తాగునీటి లభ్యత, భూగర్భ జలాలు, వర్షాభావ పరిస్థితులపై ప్రత్యేక అధికారులు నివేదికలు సిద్ధం చేసి రాష్ట్ర ప్రభుత్వానికి అందజేస్తారని చెప్పారు. సమగ్ర నివేదికను కేంద్ర ప్రభుత్వానికి పంపించి అవసరమైన సహాయం కోరనున్నట్లు వెల్లడించారు. ప్రస్తుత పరిస్థితుల్లో రైతులు వరి, పత్తికి ప్రత్యామ్నాయంగా తక్కువ నీటితో సాగు చేయగల

➤ మిగతా 2వ పేజీలో..

సన్న వడ్డ కుంభకోనం గతంలో జరిగిందేమో

- ఈ ప్రభుత్వంలో అలాంటిదేమీ జరగలేదు
- హరీష్ రావు తదితరుల విమర్శలకు మంత్రి ఉత్తమ్ కౌటర్



హైదరాబాద్, జూలై 21 తరంగాలు ఈ ప్రభుత్వంలో సన్న వడ్డ కుంభ కోణం అనేది అవాస్తవమని భారీ నీటిపారుదల శాఖ మంత్రి ఉత్తమ్ కుమార్ రెడ్డి స్పష్టం చేశారు. దీనిపై మీడియా - సోషల్ మీడియాలో వస్తున్న వార్తల్లో నిజం లేదని అన్నారు. కొందరు కావాలని సన్న వడ్డ కుంభకోణం అంటూ తప్పుడు ప్రచారం చేస్తున్నారని మండిపడ్డారు. గత ప్రభుత్వంలో ఈ కుంభకోణం జరిగి ఉండవచ్చని ఆరోపించారు. మంగళవారం హైదరాబాద్ లో మంత్రి ఉత్తమ్ కుమార్ రెడ్డి మాట్లాడుతూ.. కాంగ్రెస్ ప్రభుత్వంలో ప్రతి పని పారదర్శకంగా జరుగుతుందని వివరించారు. ధరలు పెంచి టెండర్ కోడ్ చేస్తే.. ఎవ్వరూ ముందుకు రాలేదని అన్నారు. అందుకే మళ్లీ పిలిచారని తెలిపారు. బీఆర్ఎస్ ఎమ్మెల్యే హరీష్ రావు పచ్చి అబద్ధాలు మాట్లాడుతున్నారని ఆగ్రహం వ్యక్తం చేశారు. నీటిపారుదలలో ఎక్స్ పర్ట్ అయితే.. హరీష్ రావును మంత్రి పదవి నుంచి కేసీఆర్ ఎందుకు తొలగించారంటూ ఈ సందర్భంగా ఉత్తమ్ కుమార్ రెడ్డి సందేహం వ్యక్తం చేశారు. ముందు టీఆర్ఎస్ అధ్యక్షురాలు కల్వకుంట్ల కవిత

➤ మిగతా 2వ పేజీలో..



ప్రధాని నివాసం ముందు కాంగ్రెస్ నేతల ఆందోళన

- కాంగ్రెస్ ధర్మాతో స్వల్ప ఉద్రిక్తత
- బలవంతంగా అరెస్ట్ చేసి తరలించిన పోలీసులు
- రాహుల్ సహా కాంగ్రెస్ నేతల అరెస్ట్

2

ఉద్యమకారులకు వెంటనే న్యాయం చేయండి

- కెకె కమిటీకి నివేదిక అందించిన కవిత

➤ 2వ పేజీలో..

నలుగురు రైతులు చనిపోయినా బాధ్యత లేదా

- వారికి కనీసం రూపాయి కూడా పరిహారంగా ఇవ్వరా
- కాంగ్రెస్ సర్కార్ ను నిలదీసిన బిఆర్ఎస్ నేత కటిల్
- పార్టీ తరపున ఒక్కో కుటుంబానికి 5 లక్షల సాయం అందచేత



ఆదిలాబాద్, జూలై 21 తరంగాలు ప్రభుత్వ నిర్లక్ష్యం వల్ల తెచ్చిన ధాన్యం 30 రోజులు, 60 రోజులైనా కొనేటోడు దిక్కు లేదు.. సంచులు ఇచ్చేటోడు దిక్కులేదు. ఈ దిక్కు దివాసం లేని ప్రభుత్వంలో అన్నదాతకు దిక్కులేని పరిస్థితి వస్తే ఆ పంటను కాపాడుకునే ఆ కొనుగోలు కేంద్రం దగ్గరే కాపు

➤ మిగతా 2వ పేజీలో..

అసోంను ముంచెత్తిన వరదలు

గోహాటి,జూలై21 అస్సాంలో ఎడతెరిపి లేకుండా కురుస్తున్న భారీ వర్షాలకు జనజీవనం స్తంభించింది. భారీ వానల కారణంగా ఇప్పటివరకు 10 మంది మృతిచెందగా, లక్షల మంది నిరాశ్రయులయ్యారు. వర్షాలకు అస్సాం రాష్ట్రవ్యాప్తంగా 16 జిల్లాల్లో 794 గ్రామాలు ప్రభావితమయ్యాయి. శివసాగర్, చరైదియో, జోర్హాట్, దిబ్రాఘర్, సోనిత్‌పూర్, బిస్వనాథ్, గోలాఘాట్, ధేమాజీ, తిన్‌సుకియా, నాగావ్, కర్బీ అంగ్లాంగ్, కాచర్, ఉదల్‌గురి, చిరాంగ్, కమ్రూవ్, కమ్రూవ్ (మెట్రో) జిల్లాలు ఎక్కువగా దెబ్బతిన్నాయి. ఆయా జిల్లాల్లో మొత్తం 3.62 లక్షల మంది ప్రజలు తీవ్ర ఇబ్బందులు ఎదుర్కొంటున్నారు. సహాయక బృందాలు రంగంలోకి దిగి బాధితులను సురక్షిత ప్రాంతాలకు తరలిస్తున్నాయి. అధికారులు 101 సహాయక శిబిరాలను ఏర్పాటు చేసి నిరాశ్రయులకు ఆశ్రయం కల్పిస్తున్నారు. మరోవైపు భారీ వర్షాలతో నదులకు వరదనీరు పోటెత్తుతోంది. నేమహిఫూట్ వద్ద బ్రహ్మపుత్ర, చెనిమారి (భోవాంగ్) వద్ద బుర్దిదిహింగ్, నాంగ్లామురాఘాట్ వద్ద దిసాంగ్, సుమాలిగఢ్ వద్ద ధన్‌సిరి (దక్షిణ), శివసాగర్ వద్ద దిఖో నదులు ప్రమాద స్థాయికి మించి ప్రవహిస్తున్నాయి. భారీ వర్షాలకు వరదనీరు జనావాసాల్లోకి వచ్చింది. ఇళ్లలోకి నీరు చేరడంతో ప్రజలు తీవ్ర ఇబ్బందులు పడుతున్నారు. అలాగే అనేక రోడ్లు దెబ్బతిన్నాయి. వర్షాలకు రైతుల పరిస్థితి దయనీయంగా మారింది. దాదాపు 19,100 హెక్టార్లలో పంటలు నీట మునిగాయి. మరోవైపు, అస్సాంలోని కొన్ని ప్రాంతాల్లో మరింత వర్షపాతం నమోదయ్యే అవకాశం ఉందని అధికారులు తెలిపారు. ఈ మేరకు చెరువులు, నదుల నీటిమట్టాలను నిరంతరం పర్యవేక్షిస్తున్నారు. అలాగే ప్రమాదకర ప్రాంతాల్లో నివసిస్తున్న ప్రజలు అప్రమత్తంగా ఉండాలని సూచించారు. ఎప్పటికప్పుడు అధికారుల సూచనలను పాటిస్తూ సురక్షిత ప్రాంతాలకు తరలివెళ్లాలని సూచిస్తున్నారు.

నలుగురు రైతులు చనిపోయినా బాధ్యత లేదా

కానీ ఉన్నప్పుడు గోడ కూలి నలుగురు రైతులు చనిపోయారని బీఆర్ఎస్ వర్కింగ్ ప్రెసిడెంట్ ఆవేదన వ్యక్తం చేశారు. కాంగ్రెస్ ప్రభుత్వం నిర్లక్ష్యంతో పంట కొనకపోవడం వల్ల గోడ కూలి ప్రాణాలు కోల్పోయిన నలుగురు రైతుల కుటుంబాలకు కేటీఆర్ ఆర్థిక సాయం అందించారు. మే 6న లక్షెట్టిపేట మండలంలో పంటలు కాపాడుకునేందుకు వెళ్లి మృత్యువాత పడిన నలుగురు రైతు కుటుంబాలకు ఒక్కొక్కరికీ రూ. 5 లక్షల చొప్పున మొత్తం రూ. 20 లక్షల ఆర్థికసాయాన్ని అందించారు. ఈ సందర్భంగా కేటీఆర్ మాట్లాడుతూ.. నలుగురు రైతులు చనిపోతే వారికి న్యాయం చేయాలని మా బీఆర్ఎస్ నాయకులు జీవన్ రెడ్డి, దివాకర్ రావు 8 గంటలు ధర్నా చేసినా.. దుస్తుపోతు మీద వాన పడ్డట్లు ప్రభుత్వం నుండి స్పందన రాలేదు. చివరికి ఏదో మొకుబుడిగా ఒప్పుకున్నారు.. చూస్తాం.. చేస్తాం అని ఒప్పుకున్నారు.. కానీ ఈ రోజు వరకు దాదాపు 2 నెలలు గడిచిపోయినా స్పందన లేదు. కనీసం మానవత్వం అనే ఆలోచన కూడా లేదు. ఈ నలుగురు జీవితాలు అర్థాంతరంగా ముగిసిపోయిన తర్వాత నాకు దివాకర్‌రావు, జీవన్ రెడ్డి కలిసి ఫోన్ చేశారు. అన్నా పార్టీ తరపున మనమైన ఏమన్నా చెప్పాలి.. ఎందుకంటే రైతులు ఇలా ఇబ్బంది పడుతున్నారు.. వారికి అందగా నిలబడాలన్నారు. ఆ రోజు మేం వరంగల్‌లో ఉన్నం. రైతు సంగ్రామ సదస్సు నిర్వహిస్తున్నాం. అదే రోజు ఈ బాధాకరమైన సంఘటన జరిగింది. వెంటనే కేసీఆర్‌ను అడిగినం. మంచిర్యాల జిల్లాలో జరిగిన ఈ వివాదానికి పార్టీ తరపున తప్పకుండా మనం అందగా నిలబడదాం.. ఒక్కో రైతుకు రూ.5 లక్షలు వెంటనే ప్రకటించాలని కేసీఆర్ చెప్పారన్నారు. ఇవాళ శోకసంద్రంలో ఉన్న రైతు కుటుంబాలను నేను అడిగిన. ప్రభుత్వం నుంచి ఏమన్నా వచ్చిందా అమ్మా అని అడిగిన. రెండున్నర నెలలు అయిపోయింది.. మంచిర్యాలలో ఉన్నది కాంగ్రెస్ ఎమ్మెల్యే.. రాష్ట్రంలో ఉన్నది కాంగ్రెస్ ప్రభుత్వం. జరిగింది ఒక విషాదం.. ఏ రాజకీయ పరమైన వాదావిడి లేదు.. ఏ ఆర్థ్యాటం లేదు.. ఏ ఎన్నిక లేదు.. కానీ ప్రభుత్వం నుంచి స్పందన లేదు. నలుగురితో మాట్లాడుతుంటే ఒక్కొక్కరిది ఒక్కో బాధ. వాళ్లందరు చెప్పింది ఒక్కటే మాట.. ఇవాళ నలుగురు రైతులు చనిపోతే ఒక్క రైతుకు మాత్రమే రూ.5 లక్షలు వచ్చింది. అది కూడా ఎక్కుడిది.. కేసీఆర్ పెట్టిన రైతు బీమా నుంచి రూ.5 లక్షలు ఇచ్చారు. కానీ మిగిలిన ముగ్గురికి రూ.5 లక్షలు కాదు కదా.. రూ.5 వేలు కాదు.. 5 పైసలు కూడా ప్రభుత్వం నుంచి సహాయం అందలేదని కేటీఆర్ మండిపడ్డారు. మంగళవారం మంచిర్యాల జిల్లా లక్షెట్టిపేటకు చేరకున్న కేటీఆర్ లక్షెట్టిపేట సమీపంలోని అంకతిపల్లిలోని వానపీ ఘడ్డన్‌హాలుకు చేరుకుని రైతు సదస్సులో పాల్గొన్నారు.

నీట్ పేపర్ లీక్‌పై స్పందించిన ప్రధాని

చూసుకోవడం మనందరి బాధ్యత అనే పేర్కొన్నారు. దేశంలో ప్రధాన పోటీ పరీక్షల్లో ఒకటైన నీట్ (ఔఇఇ+) మేరీ నిర్వహించగా.. ‘పేపర్ లీక్ ఆరోపణలతో జూరీలో మళ్లీ పరీక్ష నిర్వహించాల్సి వచ్చింది. సీబీఎస్‌ఈ 12వ తరగతిలో ఈ వివాది కొత్తగా ప్రవేశపెట్టిన ఆన్‌లైన్ వార్కింగ్ (ఓఎన్‌ఎం) విధానంలోనూ లోపాలు వెలుగుచూశాయి. అలాగే మరికొన్ని లీకేజీ ఆరోపణలు వచ్చాయి. ఈ నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలని, విద్యా వ్యవస్థలో సంస్కరణలు అమలు చేయాలని డిమాండు చేస్తూ కాకోర్‌ జనతా పార్టీ (సీజేపీ) చేపట్టిన ‘చలో పార్లమెంటు’ తీవ్ర ఉద్రిక్తతలకు దారితీసింది. వేల మంది సీజేపీ మద్దతుదారులు పార్లమెంటువైపు దూసుకురావడం, బారికేడ్లను దాటి వెళ్లేందుకు ప్రయత్నించడంతో దీర్ఘ రణరంగాన్ని తలపించింది. ఈ నేపథ్యంలోనే మోదీ స్పందన వచ్చింది.

సన్న వడ్ల కుంభకోనం గతంలో జరిగిందేమో

అడిగి ప్రశ్నలకు సమాధానం చెప్పాలంటూ హరీష్ రావుకు సూచించారు. దేవదరులో 7 పంపులు నడుస్తున్నాయని.. నేడు మరో రెండు అందుబాటులోకి వస్తాయని అన్నారు. రూ.14 వందల కోట్ల సంగతి ఏమిటో ముందు సమాధానం చెప్పాలంటూ హరీష్ రావును మంత్రి ఉత్తమే కుమార్ రెడ్డి డిమాండ్ చేశారు.

ములుగు జిల్లాలో విస్తారంగా వర్షాలు

జోరు వానలకు తెగిపోయిన రోడ్లు ములుగు,జూలై21: ములుగు జిల్లాలో విస్తారంగా కురుస్తున్న వర్షాలకు వాగులు, వంకలు ఉప్పొంగి ప్రవహిస్తున్నాయి. పలు చోట్ల వృక్షాలు నేలకూలాయి. వాజేడు మండలంలోని జాతీయ రహదారి 163 పై ఇసుక వాగు ట్రిడ్డి వద్ద తాత్కాలిక రోడ్లు వర్షానికి తెగిపోవడంతో ఛత్తీస్‌గఢ్ రాష్ట్రంతో పాటు తెలంగాణ రాష్ట్రానికి రాకపోకలు నిలిచిపోయాయి. ములుగు జిల్లాలో ఎడతెరిపి లేకుండా కురిసిన భారీ వర్షాలు జనజీవనాన్ని అతలాకుతలం చేశాయి. జిల్లావ్యాప్తంగా సోమవారం నుంచి కురుస్తున్న వర్షాలకు లోతట్టు ప్రాంతాలు జలమయమయ్యాయి. వాగులు, వంకలు ఉప్పొంగి ప్రవహించడంతో పలుచోట్ల వాహనాల రాకపోకలకు అంతరాయం ఏర్పడింది. జిల్లాలో సగటున 7.66 సెంటీమీటర్ల వర్షపాతం నమోదైంది. వాజేడు, వెంకటాపురం మండలాల్లో గరిష్ఠంగా 11 సెం.మీ.కు పైగా వర్షపాతం నమోదైంది.

సిక్కింలో ఘోర విషాదం

ప్రాజెక్టుకు సంబంధించిన సొరంగంలో ఈ ప్రమాదం జరిగింది. పబ్‌ల్ ఇంజనీరింగ్ సంస్థ నిర్మాణ పనులు నిర్వహిస్తుండగా, సొరంగం లోపల అకస్మాత్తుగా కొండచరియలు విరిగిపడి మార్గం పూర్తిగా మూసుకుపోయింది. అదే సమయంలో మిఖేన్ గ్యాస్ లీక్ కావడంతో పరిస్థితి మరింత ప్రమాదకరంగా మారింది. ఘటన అనంతరం జాతీయ విపత్తు ప్రతిస్పందన దళం రాష్ట్ర విపత్తు ప్రతిస్పందన దళం, సిక్కిం పోలీసులు, అగ్నిమాపక, అత్యవసర సేవల బృందాలు సహాయక చర్యలు ప్రారంభించాయి. అయితే సొరంగంలో మిఖేన్ గ్యాస్ స్థాయిలు అధికంగా ఉండటంతో రక్షణ సిబ్బంది లోపలికి వెళ్లడంలో తీవ్ర ఇబ్బందులు ఎదుర్కొన్నారు. అదనంగా ఎన్‌హెచ్‌పీ‌సీకి చెందిన ఆరుగురు సిబ్బంది కూడా లోపలే ఉన్నట్లు సమాచారం. సొరంగంలోకి ప్రవేశించిన తొలి సహాయక బృంద సభ్యులు మిఖేన్ ప్రభావంతో శ్వాస తీసుకోవడంలో పలు సమస్యలను ఎదుర్కొన్నారు. వారిని వెంటనే బయటకు తీసుకువచ్చి ఆస్పత్రికి తరలించారు. ప్రస్తుతం ఎన్‌టిఆర్‌ఎఫ్ సిబ్బంది ముమ్మరంగా గాలింపు చర్యలు చేపట్టారు.

సిజెపి మార్చ్ సందర్భంగా లాఠీ-ఛార్జ్ దురదృష్టకరం

జరిగిన ఘటనకు ప్రధాని క్షమాపణ చెప్పాలని, ఇలాంటి చర్యలు వెంటనే ఆగాలని డిమాండ్ చేశారు. పార్లమెంట్ సమావేశాల ప్రారంభానికి ముందు రాహుల్ గాంధీ సహా ప్రతిపక్ష ఎంపీలు లోక్‌సభ స్పీకర్ ఓం బిర్లాను కలిసి ఈ ఘటనపై అత్యవసర చర్య నిర్వహించాలని కోరారు. +రిశిలీను చర్యలో గాయపడిన విద్యార్థులు చికిత్స పొందుతున్న రామ్ మనోహర్ లోహియా ఆసుపత్రికి రాహుల్ గాంధీ, ప్రియాంకా గాంధీ వెళ్లి వారిని పరామర్శించనున్నారు. విద్యార్థుల గొంతును అణచివేసే ప్రయత్నాలను కాంగ్రెస్ సహించబోదని రాహుల్ స్పష్టం చేశారు. విద్యార్థుల భవిష్యత్తు, పరీక్షల వ్యవస్థలో నెలకొన్న సంక్షోభం, పోలీసు చర్యపై ప్రభుత్వం సమాధానం చెప్పాలని డిమాండ్ చేశారు. సోమవారం జరిగిన సీజేపీ మార్చ్ సందర్భంగా వేలాది మంది విద్యార్థులు పార్లమెంట్ వైపు రాల్చిగా వెళ్లేందుకు ప్రయత్నించారు. పరిస్థితి ఉద్రిక్తంగా మారడంతో పోలీసులు లాఠీచార్జి, టీయర్ గ్యాస్ ప్రయోగించారు. ఈ ఘటనలో 100 మందికి పైగా పోలీసులు, 60 మందికి పైగా నిరసనకారులు గాయపడినట్లు అధికారులు తెలిపారు.

ఎల్‌నినో ప్రభావంతో ప్రభుత్వం అప్రమత్తం

పంటలపై వ్యవసాయ అధికారులు క్షేత్రస్థాయిలో అవగాహన కల్పించాలని మంత్రి ఆదేశించారు. కోతుల బెడద నివారణ చర్యలపైనా రైతులకు సూచనలు ఇవ్వాలని అన్నారు.దేవదుల ప్రాజెక్టు మోటార్లు ప్రతిరోజూ పూర్తిస్థాయిలో పనిచేసేలా చర్యలు తీసుకోవాలని, ఏదైనా లోపం తలెత్తితే 24 గంటల్లో మరమ్మతులు పూర్తి చేయాలని ఆదేశించారు. దేవదుల ద్వారా తాగునీటి సరఫరాకు అత్యంత ప్రాధాన్యత ఇవ్వాలని, అవసరమైన నిధులను ప్రభుత్వం అందిస్తుందని తెలిపారు. దేవదుల, సాగునీటిపారుదల శాఖల అధికారులు సమన్వయంతో పనిచేయాలని, ఈ సమన్వయాన్ని ములుగు జిల్లా కలెక్టర్ పర్యవేక్షించాలని సూచించారు. ప్రజలు, రైతులు ఆందోళన చెందాల్సిన అవసరం లేదని, పరిస్థితిని ప్రభుత్వం నిరంతరం పర్యవేక్షిస్తూ అవసరమైన అన్ని చర్యలు చేపడుతుందని మంత్రి పొంగులేటి స్పష్టం చేశారు. ప్రస్తుత వర్షాభావ పరిస్థితులను దృష్టిలో ఉంచుకుని పరి పంటకు బదులుగా తక్కువ నీటితో సాగు చేయగల ప్రత్యామ్నాయ పంటల వైపు రైతులను సన్నద్ధం చేయాలని రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ అధికారులను ఆదేశించారు. ఈ సందర్భంగా మంత్రి మాట్లాడుతూ, ఎల్‌నినో ప్రభావంతో వర్షపాతం తగ్గే అవకాశాల నేపథ్యంలో రైతులకు తక్కువ నీటి అవసరమయ్యే ప్రత్యామ్నాయ పంటల సాగుపై వ్యవసాయ శాఖ అధికారులు క్షేత్రస్థాయిలో విస్తృతంగా అవగాహన కల్పించాలని సూచించారు. ముఖ్యంగా తెమన్ గ్రాన్ పంటి ఆదాయాన్ని అందించే ప్రత్యామ్నాయ పంటల సాగును ప్రోత్సహించాలని తెలిపారు. వర్షాభావ పరిస్థితుల్లో పశుసంపద్రక రంగానికి కూడా ప్రత్యేక ప్రాధాన్యత ఇవ్వాలని, పశువులకు తాగునీరు, పశుగ్రాహం కొరత ఏర్పడకుండా ముందస్తు చర్యలు చేపట్టాలని అధికారులను ఆదేశించారు. జిల్లాలో అందుబాటులో ఉన్న నీటి నిల్వలు, భూగర్భ జలాల పరిస్థితి, తాగునీటి అవసరాలకు సరిపడా నీటి లభ్యతపై వెంటనే సమగ్ర నివేదికలు సిద్ధం చేసి అందించాలని సూచించారు. వర్షాభావ పరిస్థితులను సమర్థవంతంగా ఎదుర్కోనేందుకు పైస్థాయి అధికారుల నుంచి క్షేత్రస్థాయి సిబ్బంది వరకు అందరూ సమన్వయంతో పనిచేయాలని, ముందస్తు ప్రణాళికతో చర్యలు చేపట్టడం ద్వారానే ప్రజలకు ఇబ్బందులు లేకుండా చూడగలమని మంత్రి అన్నారు. ప్రస్తుతం అందుబాటులో ఉన్న వనరులను సమర్థవంతంగా వినియోగిస్తూ, రైతులు, అధికారులు, ప్రజాప్రతినిధులు కలిసి సామాజిక బాధ్యతతో పనిచేస్తే వర్షాభావ పరిస్థితులను విజయవంతంగా అధిగమించవచ్చని మంత్రి పొన్నం ప్రభాకర్ పేర్కొన్నారు. సమావేశంలో రాష్ట్ర ఆర్థిక సంఘం చైర్మన్ నిరిసిల్ల రాజయ్య, తెలంగాణ శాసనసభ డిప్యూటీ స్పీకర్ రాంచంద్రునాయక్, ఎమ్మెల్సీ బస్వరాజు సారయ్య, ఎమ్మెల్యేలు రేవూరి ప్రకా్ రెడ్డి, నాయిని రాజేందర్ రెడ్డి, గంగ్రె సత్యనారాయణ రావు, దొంతి మాధవ రెడ్డి, కడియం శ్రీహరి, కె.ఆర్. నాగరాజు, డా. మురళి నాయక్, జిల్లా గ్రంథాలయ సంస్థ చైర్మన్ మీనాను ప్రకాశ్, ఉమ్మడి వరంగల్ జిల్లా ప్రత్యేక అధికారి, రాష్ట్ర కళాశాల విద్యాశాఖ కమిషనర్ దేవసేన్, ఉమ్మడి వరంగల్ జిల్లా కలెక్టర్లు, సంబంధిత శాఖల ఉన్నతాధికారులు పాల్గొన్నారు.

ఉద్యమకారులకు వెంటనే న్యాయం చేయండి

● **కెకె కమిటీకి నివేదిక అందించిన కవిత**



హైదరాబాద్,జూలై 21 ప్రత్యేక రాష్ట్ర ఉద్యమం కోసం పోరాడిన ఉద్యమకారులకు న్యాయం చేసే విషయంలో అలస్యం చేయవద్దని తెలంగాణ ఉద్యమకారుల గుర్తింపు కమిటీకి టీఆర్ఎస్ అధ్యక్షురాలు కల్వకుంట్ల కవిత స్పష్టం చేశారు. ఉద్యమకారులను న్యాయం చేయాలంటూ కవిత రూపొందించిన నివేదికను ఆ కమిటీకి మంగళవారం ఆమె అందజేశారు. అనంతరం ట్యాంక్ బండ్ సమీపంలోని అమరజ్యోతి వద్ద ఆమె మాట్లాడుతూ.. స్వతంత్ర సైనిక సమూహ్, హైదరాబాద్ లిబరేషన్ మూమెంట్ రూల్ పొజిషన్‌ను స్టడీ చేయాలని ఈ సందర్భంగా ఆ కమిటీకి సూచించారు. వాటిలో ఉన్న విధంగా ఉద్యమకారులకు ప్రయోజనం కలిగించాలని స్పష్టం చేశారు. కేకే కమిటీ అంటే కాలయాపన కమిటీ అనే భావన ఉంది.. అది తప్పని నిరూపించాలని ఆ కమిటీ చైర్మనీతో ఆమె పేర్కొన్నారు. ఉద్యమకారుల కోసం బీఆర్ఎస్‌లో అంతర్గతంగా పోరాటం చేసే బలైన వ్యక్తిని తానని ఈ సందర్భంగా గుర్తు చేసుకున్నారు. తన సూచనలు, సలహాల ద్వారా ఉద్యమకారులకు కొంత మేలు జరిగితే తన జన్మ ధన్యమైంద్దేనని టీఆర్ఎస్ చీఫ్ కవిత తెలిపారు. ప్రత్యేక తెలంగాణ ఉద్యమం కోసం పోరాడిన ఉద్యమకారులను గుర్తించేందుకు రేవంత్ రెడ్డి ప్రభుత్వం ఓ కమిటీని ఏర్పాటు చేసింది. ఈ కమిటీకి చైర్మన్‌గా కె. కేశవరావును నియమించింది.

సిజెపి ఆందోళన వెనక కుట్ర కోణం?

న్యూఢిల్లీ,జూలై21: దేశ రాజధాని ఢిల్లీలో సోమవారం చేపట్టిన చలో నంసద్ నిరసన కార్యక్రమం హింసాత్మకంగా మారడం ఒక ఎత్తయితే..వారి ఆందోళనల వెనక ఉన్న కుట్ర కోణాలను పోలీసులు కూపీ లాగుతున్నారు. సోమవారం నిరసనకారులను అడ్డుకునేందుకు పోలీసులు లాఠీఛార్జ్ చేశారు. ఈ ఘటనలో పలువురు నిరసనకారులు తీవ్రంగా గాయపడ్డారు. మంగళవారం కూడా పరిస్థితులు ఉద్రిక్తంగానే ఉన్నాయి. దీంతో రాజధానిలో హై టెన్షన్ నెలకొంది. మరోవైపు విపక్ష పార్టీలు ప్రధాని మోడీ నివాసం ఎదుట నిరసనకు దిగారు. సర్వతా టెన్షన్.. టెన్షన్ వాతావరణం చోటుచేసుకుంది. అయితే తాజాగా పోలీసుల దర్యాప్తులో సంచలన విషయాలు వెలుగులోకి వచ్చాయి. సీజేపీ నిరసన హింసాత్మకంగా మారదానికి భారీ కుట్ర జరిగినట్లుగా పోలీసుల దర్యాప్తులో వెలుగులోకి వచ్చాయి. సోమవారం ఢిల్లీలో ఇంటర్నెట్ సేవలు పూర్తిగా నిలిచిపోయినా పెద్ద ఎత్తున నిరసనకారులు ఎలా రాగలిగారు అన్న దానిపై ఆరా తీస్తున్నారు. ఈ సందర్భంగా విస్తృపోయే విషయాలు వెలుగులోకి వచ్చాయి. నిరసనకారులు పరస్పరం సందేశాలు పంపించుకున్నట్లు కొన్ని చాట్ సందేశాలు వెలుగులోకి వచ్చాయి. ఇంటర్నెట్ సేవలు నిలిచిపోయినా పరస్పరం సంప్రదింపులు కొనసాగించేందుకు బ్లాటూత్ ఆధారిత ‘సీక్రిట్ యాప్’ వినియోగించినట్లుగా తేటతెల్లమైంది. అంతేకాకుండా కొంతమంది ప్రాణత్యాగానికైనా సిద్ధంగా ఉండాలని సందేశాలు పంపించుకున్నారు. ప్రస్తుతం ఈ సందేశాలపై పోలీసులు దర్యాప్తు చేపట్టారు. పోలీసు వర్గాల సమాచారం ప్రకారం.. ఈ చాట్‌ల వెనుక ఉన్న రహస్యం, వాటిని పంపిన వ్యక్తుల గుర్తింపును ధృవీకరించే పక్రియ కొనసాగుతోంది. అన్ని ఆధారాలను పరిశీలించిన తర్వాతే తదుపరి చర్యలు తీసుకుంటామని అధికారులు తెలిపారు. పోలీసుల దర్యాప్తులో భాగంగా బయటకు వచ్చిన చాట్‌లో.. నిరసన ప్రాంతానికి చేరుకున్న తర్వాత మొబైల్ నెట్‌వర్క్ అందుబాటులో లేకపోవచ్చని హెచ్చరికలు ఉన్నట్లు సమాచారం. గతంలో కూడా

పోలీసులు నెట్‌వర్క్ జామర్లు ఉపయోగించారని, ఈసారి కూడా అదే జరిగే అవకాశం ఉందని పేర్కొంటూ ప్రత్యామ్నాయ కమ్యూనికేషన్ మార్గాలపై చర్చించినట్లు తెలుస్తోంది. ఒక సందేశంలో.. ‘నిరసన ప్రాంతానికి వెళ్లాక ఫోన్ నెట్‌వర్క్ ఉండకపోవచ్చు. అందుకే ముందుగానే అందరూ ఒకే యాప్‌ను ఇన్‌స్టాల్ చేసుకుని కనెక్ట్ అవ్వాలని సూచించినట్లు పోలీసులు గుర్తించారు. బ్లాటూత్ సిగ్నల్ ఆధారంగా పనిచేసే కొన్ని యాప్‌ల లింకులను కూడా అదే గ్రూపులో షేర్ చేసినట్లు సమాచారం. ప్రస్తుతం ఆ యాప్‌లపై సైబర్ నిపుణులు సాంకేతిక విశ్లేషణ చేస్తున్నారు. చాట్‌ల్లో తీవ్ర రాజకీయ హెచ్చరికలు కూడా ఉన్నట్లుగా పోలీసులు గుర్తించారు. ఒక సందేశంలో రేపే మోడీ ప్రభుత్వానికి చివరి రోజు అని ఉంది. మరోవైపు కొందరు నిరసనకారులు ఉద్యమం కోసం ప్రాణత్యాగానికైనా సిద్ధంగా ఉండాలని వ్యాఖ్యానించినట్లు తెలుస్తోంది. ఒక సందేశంలో.. [ప్రాణత్యాగానికి సిద్ధంగా ఉన్నవారు గుర్తుంచుకోండి.. మీ త్యాగాన్ని భావితరాలు గుర్తుంచుకుంటాయి.’ అని ఉందిగా.. మరో సందేశంలో ‘ఎవరైనా చనిపోతే ప్రభుత్వంపై పంటంత ఒత్తిడి పెరుగుతుందని పేర్కొన్నట్లు పోలీసులు వెల్లడించారు. ఈ వ్యాఖ్యలు వ్యక్తిగత అభిప్రాయాలేనా? లేక నిరసనలను హింసాత్మకంగా మార్చేందుకు ముందస్తు వ్యూహంలో భాగమా? అనే కోణంలో పోలీసు లు దర్యాప్తు చేస్తున్నారు. చాట్ సందేశాలతో పాటు సీసీటీవీ ఫుటేజ్, డ్రోన్ వీడియోలు, మొబైల్ ఫోన్ వీడియోలు, ఇతర డిజిటల్ ఆధారాలను కూడా ఫోరెన్సిక్ పరీక్షలకు పంపినట్లు అధికారులు తెలిపారు. పోలీసుల ప్రకారం.. ప్రతి డిజిటల్ సందేశాన్ని సాంకేతికంగా ధృవీకరించిన తర్వాతే సాక్ష్యంగా పరిగణిస్తామని, దర్యాప్తులో లభించే ఆధారాల ఆధారంగానే తదుపరి చట్టపరమైన చర్యలు తీసుకుంటామని స్పష్టం చేశారు.

ప్రధాని నివాసం ముందు కాంగ్రెస్ నేతల ఆందోళన

న్యూఢిల్లీ,జూలై 21:ప్రధాన మంత్రి నరేంద్ర మోదీ నివాసం ముందు ఆందోళన చేసిన రాహుల్ గాంధీ.. కాంగ్రెస్, మిత్రపక్షాల ఎంపీలను పోలీసులు మందిర్ మార్గ్ పోలీస్ స్టేషన్‌కి తరలించారు. మందిర్ మార్గ్ పోలీసు స్టేషన్‌లో ఉన్న ఎంపీలను కలిసేందుకు కాంగ్రెస్ పార్లమెంటరీ పార్టీ చైర్ పర్సన్ సోనియా గాంధీ వెళ్లారు. అయితే, పోలీసులు సోనియాగాంధీని లోపలికి అనుమతించలేదు. భారత ప్రధాని నరేంద్ర మోదీ నివాసం దగ్గర కాంగ్రెస్ ఆగ్రనేత రాహుల్ గాంధీ ధర్నా చేపట్టారు. సోమవారం జరిగేతీమంతకే వద్ద సీట్ సేవర్ లీక్ వ్యవహారంపై ఆందోళన చేస్తున్న విద్యార్థులపై జరిగిన లాఠీచార్జ్‌కు నిరసనగా చేపట్టిన ఈ ధర్నాలో రాహుల్‌తో పాటు ఖర్గే, కేసీ, ప్రియాంక, పలువురు కాంగ్రెస్, మిత్ర పక్షాల ఎంపీలు పాల్గొన్నారు. కాంగ్రెస్ నేతలు చేతులకు సంకెళ్లు వేసుకుని నిరసన తెలిపారు. ఈ నిరసనలు ఉద్రిక్తతకు దారి తీయటంతో పోలీసులు బలవంతంగా వారిని పోలీస్ స్టేషన్‌కు తరలించారు. రాహుల్, ఖర్గే, ప్రియాంకలను అరెస్ట్ చేసి బలవంతంగా తరలించారు. ఇకపోతే మంగళవారం ఈ నిరసనలు పొలిడికల్ టర్న్ తీసుకున్నాయి. కాంగ్రెస్ నేతలు ప్రధాని నరేంద్రమోడీ నివాసం ముందు ధర్నా చేశారు. కాంగ్రెస్ నేతలు రాహుల్ గాంధీ, ప్రియాంకాగాంధీ, మల్లికార్జున ఖర్గే, కర్ణాటక, కేరళ సీఎంలు డీకే శివకుమార్, సతీష్‌లు కూడా ఈ ధర్నాలో పాల్గొన్నారు. విద్యార్థులపై దాడికి నిరసనగా ప్రధాని నరేంద్రమోడీ, కేంద్ర హోం మంత్రి అమిత్ షా రాజీనామా చేయాలని పిలుపునిచ్చారు. అయితే కాంగ్రెస్ ధర్నా చేసిన ప్రాంతాన్ని పోలీసులు ఖాళీ చేయించారు. రాహుల్ గాంధీ, ప్రియాంకా గాంధీను అదుపులోకి తీసుకున్నారు. కాంగ్రెస్ జాతీయ అధ్యక్షుడు మల్లికార్జున ఖర్గే, కేసీ వేణుగోపాల్, సమాజ్‌వాదీ పార్టీ అధ్యక్షుడు అఖిలేశ్ యాదవ్, కర్ణాటక, కేరళ సీఎంలు డీకే శివకుమార్, సతీష్‌నీతో పాటు ఇతర కాంగ్రెస్ ముఖ్య నేతలను పోలీసులు అదుపులోకి తీసుకొని బస్సుల్లో తరలించారు. రాహుల్ గాంధీ, ప్రియాంకను పోలీసులు వేర్వేరు స్టేషన్లకు తరలించారు. ఈ క్రమంలో మందిర్ మార్గ్ పోలీస్ స్టేషన్‌లో వున్న ప్రియాంకా గాంధీ వాద్రాను కలిసేందుకు కాంగ్రెస్ ఆగ్రనాయకురాలు సోనియా గాంధీ అక్కడికి చేరుకున్నారు. తొలుత ఆమెను లోపలికి పంపేందుకు పోలీసులు నిరాకరించారు. ఆ తర్వాత కాసేపటికి లోపలికి పంపడంతో ప్రియాంకను ఆమె కలిశారు. ఇదిలా ఉండగా.. రాహుల్‌ను మోడల్ టౌన్‌లోని ఛత్రసాల్ స్టేడియానికి పోలీసులు తరలించినట్లు కాంగ్రెస్ నేతలు తెలిపారు. అంతకుముందు కాంగ్రెస్ ధర్నా వద్దకు వచ్చిన కేంద్ర సహాయ మంత్రి, ప్రధాని కార్యాలయ బాధ్యతలు చూస్తున్న జితేంద్ర సింగ్, కేంద్ర హోంశాఖ కార్యదర్శి గోవింద్ మోహన్.. రాహుల్‌తో చర్చలు జరిపారు. ఈ సందర్భంగా కేంద్రం ముందు రాహుల్ ప్రధానంగా రెండు డిమాండ్లు ఉంచారు. ఎట్టిపరిస్థితుల్లో విద్యాశాఖ మంత్రి ధర్మేంద్ర ప్రధాన్ రాజీనామా చేయాలని, నిన్న విద్యార్థులపై లాఠీఛార్జి చేసిన ఘటనపై పార్లమెంటు ఉభయ సభల్లో కేంద్రం స్పందించాల్సిందేనని పట్టుబట్టారు. ఈ విషయంలో ప్రభుత్వం నుంచి సానుకూల స్పందన వచ్చే వరకు తాము ఈ ఆందోళనలు ఆపేది లేదని, ఇక్కడి నుంచి కదిలేది లేదని రాహుల్ తేల్చి చెప్పారు. ఆ తర్వాత దీర్ఘ పోలీసులతో పాటు ఆర్పీఎఫ్, ఆర్‌ఎిఎఫ్ బలగాలు భారీగా మోహరించి ప్రధాని నివాసం ముందు ధర్నా చేస్తున్న నేతలందరినీ అదుపులోకి తీసుకోవడంతో తీవ్ర ఉద్రిక్త వాతావరణం నెలకొంది. డిమాండ్లపై రాహుల్‌గాంధీ మాట మార్చారని కేంద్రమంత్రి జితేంద్రసింగ్ విమర్శించారు. రాహుల్ సహా కాంగ్రెస్ నేతలను పోలీసులు అదుపులోకి తీసుకోకముందు మోడీయాతో ఆయన మాట్లాడారు. ‘నీట్ అంశంపై లోక్‌సభలో సర్పంచాలని తొలుత రాహుల్ కోరారు. దానిపై హామీ ఇస్తే ధర్నా విరమిస్తామన్నారు. పార్లమెంట్‌లో చర్చిస్తామని హామీ ఇచ్చారు. ఇప్పుడు మాట మార్చి ధర్మేంద్ర ప్రధాన్ రాజీనామా కోరుతున్నారు. ప్రతిపక్ష నేత హోమోల్ ఇలా మాట మార్చడం సరికాదు. రాహుల్ ప్రవర్తన, ప్రజాస్వామ్య విలువలకు విరుద్ధం. యాగ్ చేయడమే ఆయన ఉద్దేశం. రాజకీయ లబ్ధి కోసమే రాహుల్ ప్రయత్నిస్తున్నారు. మా ప్రభుత్వం యువతకు అన్యాయం చేయదు’అని జితేంద్రసింగ్ అన్నారు.

నూతన ఆర్టీసీ బస్సు సర్వీసును ప్రారంభించిన ఎమ్మెల్యే కుంభం



యాదాద్రి భువనగిరి జిల్లా ఆర్ సి జూలై 21 తరంగాలు
భువనగిరి నియోజకవర్గ ప్రజలకు మెరుగైన రవాణా సౌకర్యాలు అందించాలనే లక్ష్యంతో భువనగిరి నుండి బేకులసోమారం వయా సమాతపల్లి వరకు నూతనంగా ఏర్పాటు చేసిన ఆర్టీసీ బస్సు సర్వీసును భువనగిరి నియోజకవర్గ శాసనసభ్యులు కుంభం అనిల్ కుమార్ రెడ్డి జెండా ఊపి ప్రారంభించారు.ఈ సందర్భంగా గత 25 సంవత్సరాలుగా బస్సు సౌకర్యం లేక ఇబ్బందులు ఎదుర్కొంటున్న సమాతపల్లి గ్రామ ప్రజల చిరకాల ఆకాంక్ష నెరవేరిందని గ్రామస్థులు హర్షం వ్యక్తం చేశారు. ఈ బస్సు సర్వీసు ఏర్పాటు కోసం ప్రత్యేక చొరవ తీసుకున్న ఎమ్మెల్యే కుంభం అనిల్ కుమార్ రెడ్డి కి వారు పూర్వయూర్యక కృతజ్ఞతలు తెలిపారు.అనంతరం గ్రామపంచాయతీ పాలకవర్గ సభ్యులు ఎమ్మెల్యే గారిని ఘనంగా కాలువాతో సన్మానించి అభినందనలు తెలిపారు. అనంతరం బేకులసోమారం ప్రభుత్వ పాఠశాలను సందర్శించిన ఎమ్మెల్యే కుంభం అనిల్ కుమార్ రెడ్డి కి ప్రధానోపాధ్యాయులు, ఉపాధ్యాయ బృందం ఘనంగా సన్మానం చేసి కృతజ్ఞతలు తెలియజేశారు. నూతన ఆర్టీసీ బస్సు సర్వీసు ప్రారంభంతో విద్యార్థులు సకాలంలో పాఠశాలకు చేరుకునే అవకాశం కలిగిందని, గ్రామ ప్రజలకు కూడా ఎంతో మేలు జరుగుతుందని వారు పేర్కొన్నారు.ఈ సందర్భంగా ఎమ్మెల్యే కుంభం అనిల్ కుమార్ రెడ్డి స్వయంగా ఆర్టీసీ బస్సును నడిపి ప్రారంభోత్సవానికి ప్రత్యేక ఆకర్షణగా నిలిచారు. అనంతరం భువనగిరి నుండి బేకులసోమారం వరకు బస్సులో ప్రయాణించి ప్రయాణికులతో మమేకమయ్యారు.ఈ నూతన బస్సు సర్వీసు ద్వారా మార్గమధ్యంలోని గ్రామాల ప్రజలు, విద్యార్థులు, ఉద్యోగులు మరియు ప్రయాణికులకు సౌకర్యవంతమైన, సకాలంలో రవాణా సేవలు అందుబాటులోకి వస్తాయని ఎమ్మెల్యే తెలిపారు.ఈ కార్యక్రమంలో భువనగిరి పట్టణ, మండల, గ్రామ ప్రజాప్రతినిధులు, ఆర్టీ సీ డిఎం సురేష్,ఉపాధ్యాయులు, మరియు స్థానిక ప్రజలు విద్యార్థులకు తదితరులు పాల్గొన్నారు.

విద్యార్థులపై లాలీచార్జీ అమానుషం

•నీట్ లీకేజీకి బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలి

•తెలంగాణ యువజన కాంగ్రెస్ ఫ్లెషింగ్ ఘనూర్ నియోజకవర్గ ప్రధాన కార్యదర్శి తీగల నాగరాజ్

జఫర్గడ్ ప్రతినిధి,జూలై 21, (తరంగాలు) :
నీట్ ప్రశ్నాపత్రం లీకేజీ వ్యవహారంలో నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలని తెలంగాణ యువజన కాంగ్రెస్ ఫ్లెషింగ్ ఘనూర్ నియోజకవర్గ ప్రధాన కార్యదర్శి తీగల నాగరాజ్ డిమాండ్ చేశారు.నీట్ పరీక్షలో జరిగిన అక్రమాలపై న్యాయం కోరుతూ శాంతియుతంగా నిరసన తెలుపుతున్న విద్యార్థులపై పోలీసులు లాలీచార్జీ చేయడం అత్యంత అమానుషమని ఆయన తీవ్రంగా ఖండించారు. దేశ భవిష్యత్తైన విద్యార్థుల సమస్యలను పరిష్కరించాల్సిన కేంద్ర ప్రభుత్వం, వారిపై బలప్రయోగానికి దిగడం ప్రజాస్వామ్య విలువలను కాలరాచుడమేనని అన్నారు.గత 12 సంవత్సరాలుగా బీజేపీ పాలనలో విద్యా వ్యవస్థ తీవ్ర సంక్షోభాల్లోకి వెళ్ళిందని, వరుసగా ప్రశ్నాపత్రాల లీకేజీలు, పరీక్షల నిర్వహణలో వైఫల్యాలు చోటుచేసుకుంటున్నప్పటికీ కేంద్ర ప్రభుత్వం బాధ్యత వహించడం లేదని విమర్శించారు. జాతీయ పరీక్షల సంస్థ (ఎన్టీఏ) పనితీరుపై దేశవ్యాప్తంగా విద్యార్థులు, తల్లిదండ్రుల్లో తీవ్ర ఆందోళన నెలకొందని పేర్కొన్నారు.నీట్ లీకేజీ వ్యవహారంలో బాధ్యులపై కఠిన చర్యలు తీసుకోవడంతో పాటు, విద్యార్థులకు న్యాయం జరిగేలా కేంద్ర ప్రభుత్వం వెంటనే చర్యలు చేపట్టాలని ఆయన డిమాండ్ చేశారు. అలాగే నైతిక బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ తన పదవికి రాజీనామా చేయాలని తీగల నాగరాజ్ స్పష్టం చేశారు.

కల్వల మోడల్ స్కూల్లో ఉచిత మెగా హెల్త్ క్యాంప్



కేసముద్రం,మహబూబాబాద్ జిల్లా, ప్రతినిధి జూలై 21 తరంగాలు:కేసముద్రం మండలం కల్వల మోడల్ స్కూల్లో ప్రిన్సిపాల్ పరిమి నవీన్ ఆధ్వర్యంలో ఉచిత మెగా హెల్త్ క్యాంప్ మంగళవారం ఘనంగా నిర్వహించారు.ఈ కార్యక్రమంలో ప్రాథమిక కేంద్రం,డాక్టర్ సురేష్ 71 మంది విద్యార్థులను పరీక్షించి జలుబు, దగ్గు, జ్వరంతో ఉన్న విద్యార్థులకు మందు గోళీలు , టానికులు, పంపిణీ చేశారు విద్యార్థులు శుభ్రతను పాటించవలసింది సీజనల్ వ్యాధులు వచ్చే ప్రవాదం ఉంది కాబట్టి అన్నం తినే ముందు సబ్బుతో చేతులు శుభ్రంగా కడగాలని విద్యార్థులకు తెలియజేశారు ఈ కార్యక్రమంలో హెల్త్ కేర్ ప్రవేశిక, ఆశా కార్యకర్తలు నాగమణి, పూజారి పద్మ, స్టాఫ్ నర్స్ తరుణ్ ఉపాధ్యాయులు చంద్రశేఖర్, ఫిలిప్, విద్యార్థులు పాల్గొన్నారు.

కేంద్ర విద్యాశాఖ మంత్రి డి ధర్మేంద్ర ప్రభాన్ మంత్రివర్గం నుంచి భర్తరాఫ్ చేయాలి

- విద్యార్థులపై లాలీచార్జీ చేయడం దారుణం
- సిపిఎం జిల్లా కార్యదర్శి వర్గ సభ్యులు రావర్తి సోమయ్య

జఫర్గడ్ ప్రతినిధి, జూలై 21,(తరంగాలు):
నీట్ పరీక్ష ప్రశ్నాపత్రంలో లీకేజీలో ఆరోపణ ఎదుర్కొంటున్న కేంద్ర విద్యాశాఖ మంత్రి డి ధర్మేంద్ర ప్రభాన్ మంత్రివర్గం నుంచి భర్తరాఫ్ చెయ్యాలని సిపిఎం జిల్లా కార్యదర్శి వర్గ సభ్యులు రావర్తి సోమయ్య పేర్కొన్నారు. మంగళవారం మండల కేంద్రంలో సిపిఎం మండల కమిటీ ఆధ్వర్యంలో ప్రశ్నపత్రాల లీకేజీ, విద్యార్థుల లాలీ చార్జీ చేయడంపై నిరసన వ్యక్తం చేస్తూ అంబేద్కర్ సెంటర్ వద్ద నల్లగార్డీలతో నిరసన వ్యక్తం చేయడం జరిగింది. ఈ సందర్భంగా మాట్లాడుతూ దేశ భవిష్యత్తు విద్యార్థులు, యువజనుల చేతుల్లో ఉంటుంది. కాని నేడు దేశంలో విద్య, ఉపాధి, ప్రజాస్వామ్య హక్కులు వంటి జెమాండ ప్రజల అసలు సమస్యలను పక్కన పెట్టి మతం, కులం, విద్వేష, కేంద్ర విద్యాశాఖ మంత్రి రాజకీయాల వైపు ప్రజల దృష్టిని మళ్ళించే ప్రయత్నాలు డి ధర్మేంద్ర ప్రభాన్ నైతిక జరుగుతున్నాయని విమర్శలు దేశవ్యాప్తంగా వినిపిస్తున్నాయి. బాధ్యత వహించి రాజీనామా చేయాలి.ఫై పరీక్షల నిర్వహణలో తత్పత్తి సమస్యలు, ప్రశ్నాపత్రాల లీకేజీ ఆరోపణలు, పరీక్షల రద్దులు, అలస్యాలు లక్షలాది మంది విద్యార్థులను తీవ్ర ఆందోళనకు గురిచేశాయి. ఈ పరిస్థితులకు నైతిక బాధ్యత



వహిస్తూ కేంద్ర విద్యాశాఖ మంత్రి ధర్మేంద్ర ప్రభాన్ కా రాజీనామా చేయాలని డిమాండ్ చేస్తున్నారు. శాంతియుతంగా నిరసన తెలిపిన విద్యార్థులు, యువజనులపై జరిగిన పోలీసు చర్యపై విచారణ జరిగిన పోలీసు చర్య ప్రజాస్వామ్య విలువలపై తీవ్రమైన జరిపి బాధ్యులపై చర్యలు ప్రశ్నలు లేవనెత్తుతోంది. ప్రజల గొంతును వినాల్సిన ప్రభుత్వాలు తీసుకోవాలి.అణచివేత దోరణిని అవలంబించడం ప్రజాస్వామ్య స్ఫూర్తికి విరుద్ధం. దేశంలో లక్షలాది ప్రభుత్వ ఉద్యోగాలు ఖాళీగా ఉన్నప్పటికీ వాటి భర్తీ సత్తనడకన సాగుతోంది.

యువతకు ఇచ్చిన హామీలను అమలు చేయాలి. పరీక్షలను పారదర్శకంగా నిర్వహించి, విద్యార్థుల భవిష్యత్తుకు భరోసా కల్పించాలి. ప్రజాస్వామ్య హక్కులను పరిరక్షించాలి. రాజ్యాంగ విలువలను గౌరవించాలి. ఈ కార్యక్రమంలో సిపిఎం జిల్లా కమిటీ సభ్యులు మండల కార్యదర్శి గుండెలియిన రాజు ,తమ్మడపల్లి జి ఉప సర్పంచ్ గంగరాజు,పార్టీ మండల కమిటీ సభ్యులు కాట సుధాకర్, మండల కమిటీ సభ్యులు నక్క యాకయ్య, నర్సింగ్, బంగారు చిరంజీవి ,సుధాకర్, తదితరులు పాల్గొన్నారు.

ఇందిరమ్మ ఇండ్లను పరిశీలించిన ఎంపీడివో



యాదాద్రి భువనగిరి జిల్లా ఆర్ సి జూలై 21 తరంగాలు
వలిగొండ మండలంలోని రెడ్డారేపాక గ్రామాన్ని మండల పరిషత్ అభివృద్ధి అధికారి జి. జలంధర్ రెడ్డి సందర్శించారు.ఈ సందర్భంగా గ్రామపంచాయతీ కార్యాలయంలో నిర్వహిస్తున్న వివిధ రిజిస్టర్లను క్షుణ్ణంగా పరిశీలించి, వాటి నిర్వహణపై అధికారులకు తగిన సూచనలు చేశారు.అనంతరం గ్రామంలో నిర్మాణంలో ఉన్న ఇందిరమ్మ ఇళ్ల పురోగతిని పరిశీలించారు. లబ్ధిదారులతో ప్రత్యక్షంగా మాట్లాడి వారి సమస్యలను తెలుసుకున్నారు. ప్రస్తుతం గ్రామంలో ఇంకా 13

ఇందిరమ్మ ఇళ్ల నిర్మాణం పైసల్ స్టేజ్ లో పూర్తికావాల్సి ఉందని గుర్తించి, లబ్ధిదారులు వీలైనంత త్వరగా ఇళ్ల నిర్మాణాన్ని పూర్తి చేసుకోవాలని సూచించారు. అలాగే కాంట్రాక్టర్లు, మేస్ట్రీలతో మాట్లాడి నిర్మాణ వసులను వేగవంతం చేయాలని ఆదేశించారు. వసుల్లో నిర్వక్యం లేదా ఏవైనా అవకతవకలు జరిగినట్లు తెలితే సంబంధిత వారిపై కఠిన చర్యలు తీసుకుంటామని హెచ్చరించారు.తరువరి గ్రామ అంగన్వాడీ కేంద్రాన్ని సందర్శించి హాజరు రిజిస్టర్, స్టాక్ రిజిస్టర్ను పరిశీలించారు. చిన్నారులు, గర్భిణీలు మరియు

బాలింతలకు అందిస్తున్న ఆహారం నాణ్యతను తనిఖీ చేసి, ఎల్లప్పుడూ నాణ్యమైన, పోషకాహారం అందేలా చర్యలు తీసుకోవాలని సిబ్బందికి సూచించారు. కమ్యూనిటీ సోక్ పిల్ శాంక్షన్ అయినందున త్వరతగతిన వసులు పూర్తి చేయాలని గ్రామపంచాయతీ కార్యదర్శి నీ ఆదేశించారు. తర్వాత ప్రభుత్వ ప్రాథమిక పాఠశాలను సందర్శించిన ఎంపీడివో గారు, మధ్యాహ్న భోజన సమయంలో విద్యార్థులకు అందిస్తున్న భోజనం నాణ్యత, పరిమాణాన్ని పరిశీలించారు. విద్యార్థులతో నేరుగా మాట్లాడి వారి అభిప్రాయాలను తెలుసుకోగా, భోజనం నాణ్యత మరియు పరిమాణంపై వారు సంతృప్తి వ్యక్తం చేశారు.అనంతరం గ్రామంలో సోక్పిట్ల నిర్మాణానికి అనువైన ప్రదేశాలను గుర్తించి, సంబంధిత సిబ్బందికి వెంటనే కూలీలను సమీకరించి వసులను ప్రారంభించి త్వరితగతిన పూర్తి చేయాలని ఆదేశించారు. ఎల్-సినో ప్రభావంతో ప్రపంచవ్యాప్తంగా వర్షపాతం తగ్గుతున్న నేపథ్యంలో నీటి సందర్భణ అత్యంత అవసరమని పేర్కొంటూ, ప్రతి గ్రామంలో వర్షపు నీటి సందర్భణ చర్యలను యుద్ధ ప్రాతిపదికన చేపట్టాలని సూచించారు.ఈ తనిఖీలో గ్రామపంచాయతీ కార్యదర్శి ఎన్.కె. రసూల్, హౌసింగ్ అసిస్టెంట్ ఇంజనీర్ టి. అశోక్, గ్రామస్థులు తదితరులు పాల్గొన్నారు.

ధర్మారెడ్డిపల్లి కాలువ సాగునీటిని విడుదల చేసిన ఎమ్మెల్యే కుంభం అనిల్



యాదాద్రి భువనగిరి జిల్లా ఆర్ సి జూలై 21 తరంగాలు
భువనగిరి నియోజకవర్గ రైతాంగం చిరకాలంగా ఎదురుచూస్తున్న శుభ ఘడియ ఆవిష్కృతమైంది. వలిగొండ మండలంలోని సంగం-ధర్మారెడ్డిపల్లి కాలువలో ప్రభుత్వ విప్ ౨ నకిరేకల్ ఎమ్మెల్యే వేముల వీరేశం,భువనగిరి నియోజకవర్గ శాసనసభ్యులు కుంభం అనిల్ కుమార్ రెడ్డి కలిసి సాగునీటిని విడుదల చేశారు.ఈ సందర్భంగా కాలువ వద్ద ప్రత్యేక పూజలు నిర్వహించి నీటిని విడుదల చేసిన అనంతరం ఏర్పాటు చేసిన మీడియా సమావేశంలో ఎమ్మెల్యే కుంభం అనిల్ కుమార్ రెడ్డి మాట్లాడుతూ, దాదాపు రూ.125 కోట్ల వ్యయంతో చేపట్టిన ధర్మారెడ్డిపల్లి కాలువ నిర్మాణ

16 నెలల్లోనే సగానికి పైగా పూర్తి చేసి, రైతులకు సాగునీటిని అందించే స్థాయికి తీసుకువచ్చిందని తెలిపారు. ఎన్నో ఏళ్లుగా పెండింగ్లో ఉన్న ఈ ప్రాజెక్టుకు తమ ప్రభుత్వం వేగం తీసుకొచ్చి రైతుల చిరకాల ఆకాంక్షను నెరవేర్చిందని అన్నారు.ఈ ఏడాది డిసెంబర్ నెలాఖరు నాటికి ధర్మారెడ్డిపల్లి కాలువ నిర్మాణాన్ని పూర్తిస్థాయిలో పూర్తి చేసి, రైతులకు శాశ్వతంగా సాగునీటిని అందుబాటులోకి తీసుకువస్తామని ఎమ్మెల్యే హామీ ఇచ్చారు. కాలువ పూర్తయిన అనంతరం వేలాది ఎకరాలకు సాగునీరు అందడంతో వ్యవసాయ ఉత్పత్తి పెరగడమే కాకుండా రైతుల ఆర్థికాభివృద్ధికి ఇది ఎంతో



దోహదపడుతుందని పేర్కొన్నారు.ప్రభుత్వ విప్ నకిరేకల్ ఎమ్మెల్యే వేముల వీరేశం మాట్లాడుతూ, ముఖ్యమంత్రి రేవంత్ రెడ్డి నాయకత్వంలోని ప్రభుత్వం రైతు సంక్షేమానికి అత్యంత ప్రాధాన్యత ఇస్తోందన్నారు.ధర్మారెడ్డిపల్లి కాలువలో నీటి విడుదలతో ఈ ప్రాంత రైతుల చిరకాల నిరీక్షణకు తెరపడిందని, కాలువ పూర్తయిన తర్వాత ఈ ప్రాంతం సస్యశ్యామలంగా మారుతుందని తెలిపారు.ఈ కార్యక్రమంలో మండల, గ్రామాల ప్రజాప్రతినిధులు,కాంగ్రెస్ పార్టీ సీనియర్ నాయకులు, మండల పట్టణ అధ్యక్షులు, పిఎస్ఎస్ చైర్మన్ లు, కార్యకర్తలు,అధికారులు, ఇరిగేషన్ ఈ ఆయా గ్రామాల సర్పంచులు, నాయకులు, కార్యకర్తలు, గ్రామస్థులు, రైతులు తదితరులు పాల్గొన్నారు.

అర్బులైన ప్రతి ఓటర్ పేరును ఓటరు జాబితాలో నమోదు చేయాలి

• పాక్స్ చైర్మన్ కర్ణాకర్ రావు

జఫర్గడ్ ప్రతినధి, జూలై 21,(తరంగాలు):ప్రత్యేక ఓటరు జాబితా సవరణ కార్యక్రమంపై బిఎల్ఎ అవగాహన శిక్షణ కార్యక్రమం నిర్వహించారు. గ్రామంలోని 6 బూతుల బి ఎల్ ఎలతో వానవిమాత ఫంక్షన్ హాల్ లో ఏర్పాటు చేసిన సమావేశానికి ముఖ్యఅతిథిగా హాజరైన 4వ క్లస్టర్ ఇన్చార్జ్, జఫర్గడ్ పాక్స్ చైర్మన్ తీగల కరుణాకర్ రావు ,జఫర్గడ్ గ్రామ సర్పంచ్ కుల్ల మోహన్ రావు మాట్లాడుతూ ఈ నెల 25వ తేదీ వరకు వంద శాతం పూర్తి చేయాలని బి ఎల్ ఎ ను అత్యంత అప్రమత్తంగా ఉండాలని, ప్రతి ఇంటికి వెళ్లి అర్బులైన ప్రతి ఒక్కరి ఓటరు నమోదుతో పాటు వివరాల సవరణ, మార్పులు, చేర్పులు వంటి ప్రక్రియలను సమర్థవంతంగా నిర్వహించాలని సూచించారు. ప్రత్యేక ఓటరు జాబితా సవరణ కార్యక్రమంలో బి ఎల్ ఎ , బి ఎల్ ఓ లు పరస్పర సమన్వయంతో పనిచేస్తూ, ప్రజలకు సరైన అవగాహన కల్పించి, పారదర్శకంగా కార్యక్రమాన్ని వందా శాతం విజయవంతం చేయాలని కోరారు. అధికారులు, పార్టీ నాయకులు సమిష్టిగా కృషి చేసి ఓటరు జాబితా సవరణ ప్రక్రియను సమర్థవంతంగా పూర్తి చేయాలని



పిలుపునిచ్చారు. ఈ కార్యక్రమంలో మార్కెట్ కమిటీ మాజీ సారంగపాటి, 2, మంచాల అనిల్, మాజీ గ్రామశాఖ అధ్యక్షుడు కుల్ల రాజు, సిద్ధం లింగయ్య, తోట శంకర్, తోటరమేష్ , తాడికాయల నర్సింగశి, సముద్రాల సత్యనారాయణ, ముఖ్య నాయకులు, బి ఎల్ ఎ లు, ఇతర కార్యకర్తలు పాల్గొన్నారు.

ఆదివాసి (చట్టా)లను చులకనగా చూస్తున్నా

ఇల్లందు ఎమ్మెల్యే

• ఆదివాసి చట్టాలపై అవగాహన లేక మాట్లాడు తున్న ఎమ్మెల్యే వ్యాఖ్యలను ఖండించిన సంఘాలు

- గిరిజనేతరులకు అన్యాయం జరిగిందని కలెక్టర్ కు మెమోరండం అందించడం వెనక అంతర్యం ఏమిటి
- (మాజీ నక్సలైట్) ఆదివాసి భూమిని తన అనుచరుడు కబ్జా చేసిన నోరు మెదపని ఎమ్మెల్యే

ఇల్లందు ప్రతినధి జూలై 21, (తరంగాలు): ఆదివాసి (చట్టా)లను ఇల్లందు ఎమ్మెల్యే చులకనగా చూస్తున్నారని, ఇది ఎమ్మెల్యే కు తగదని పలు సంఘాల నాయకులు ఆరోపించారు. సంక్షేమ పరిషత్ ఇల్లందు మండల కమిటీ అధ్యక్షులలో, కరెంట్ ఆఫీస్ నందు సమావేశం నిర్వహించడం జరిగింది. ఈ సమావేశానికి ఇల్లందు మండల అధ్యక్షులు చింత ఉపేందర్ హాజరై మాట్లాడుతూ, మహబూబాబాద్ జిల్లా బయ్యారం మండలంలోని గిరిజనేతరాలకు అన్యాయం జరిగిందని, ఏజెన్సీ ప్రాంతంలోని 1/70 చట్టానికి విరుద్ధంగా, ఇల్లందు నియోజకవర్గ ఎమ్మెల్యే కోరం కనకయ్య బయ్యారం మండల పరిధిలోని గిరిజనేతరులకు హక్కులు కల్పించాలని కలెక్టర్ ని కలిసి మెమోరండం ఇవ్వడం దురదృష్టకరం అని అన్నారు. ఏజెన్సీ ప్రాంతంలోని ఆదివా సీలకు అటవిహక్కు పత్రాలు, వ్యవసాయం, కరెంట్ అవసరమై పోదు భూములలో కరెంట్ లైన్ల కోసం ఫారెస్ట్ అధికారులతో ఎన్నో ఇబ్బందులు ఎదుర్కొంటూ అనేక కష్టాలతో ఆదివాసి కుటుంబాలు కోట్లమిట్టలు తుంటే ఆ సమస్యలను పక్కనెట్టి, గిరిజనేతరులకు నాణ్య కలిగిందని కలెక్టర్ దగ్గరికి వెళ్లి ఏజెన్సీ ప్రాంతంలోని 1/70 చట్టాన్ని సవాల్ చేస్తూ మెమోరండం ఇవ్వడం హాస్యాస్పదంగా ఉందన్నారు. ఇలాంటి కొంతమంది



ఆదివాసి ప్రజాప్రతినిధులు ఏజెన్సీ ప్రాంతంలో గిరిజనేతరులకు మద్దతు పలకడం వల్ల జీవో నెంబర్ 3 ని నేరుగార్చి ఆదివాసి నిరుద్యోగ యువత కడుపు కొట్టిండ్లు అంటూ మండిపడ్డారు. ఇప్పుడు 1/70 చట్టాన్ని లేకుండా చేయడానికి కొంతమంది మన ప్రజాప్రతినిధులే వాళ్ల రాజకీయ లబ్ధి కోసం అనిష్ట న్నారని, ప్రజాప్రతినిధుల తీరు యావత్ ఆదివాసి సమాజం గమనించాల్సిన అవసరం ఎంతైనా ఉందన్నారు. బంధుత్వమని మనం మనుకుంటే మనపైన, మన చట్టాల పైన సవారి చేస్తూ ఏజెన్సీ ప్రాంతంలో గిరిజనేతరులకు వెలుగునివ్వడానికి తయారయ్యిండ్లు అంటూ ఆగ్రహించారు , ఏజెన్సీ ప్రాంతంలో భూములు కొనడానికి హక్కు లేదని ఇక్కడ చట్టాలు పటిష్టంగా ఉన్నాయని తెలిసి కూడా, వలస గిరిజనేతరులు ఏజెన్సీ ప్రాంతంలో విచ్చలవిడిగా

భూములు కొనడం, అమ్మడం, రియల్ ఎస్టేట్ దండాలు చేస్తున్నారంటే మన ఎమ్మెల్యేలకు నిజంగా మనచట్టాల్ని కాపాడి , మన సమస్యల పై పట్టింపు లేదనేది తేటతెల్లం అవుతుందన్నారు. ఇది ఇలా ఉంటే ఇల్లందు మండలం పరిధిలోని బొల్లి రామయ్య (ఆదివాసి) అనే మాజీ నక్సలైట్ కి ప్రభుత్వం వారు సర్వేనెంబర్ 603 లేఅప్చిన 3 గుంటల ప్రభుత్వ భూమిని, ఇల్లందు మండలానికి చెందిన మాజీ సర్పంచ్ కాంగ్రెస్ పార్టీ ఎమ్మెల్యే అనుచరుడు కబ్జా చేసి, ఆ కుటుంబాన్ని మానసిక శోభకు గురి చేస్తూ, అధికారబలంతో కుటుంబం పైన దాడులు చేస్తున్న మీ అనుచరుని పైన ఎందుకు చర్యలు తీసుకోవడం లేదని ప్రశ్నించారు....? ఈ సమస్య పైన మాజీ నక్సలైట్ కుటుంబాన్ని కలెక్టర్ వద్దకు ఎందుకు తీసుకువెళ్లడం లేదు, ఒ ఆదివాసి ఎమ్మెల్యేగా ఉండి ఆదివాసి కి అన్యాయం జరిగిందంటే మాట్లాడకుండా ఉండటంపై అంతర్యం ఏమిటి అంటూ ప్రశ్నించారు.....? నిజంగా మీకు చిత్తశుద్ధి ఉంటే గిరిజనేతరుడికి అన్యాయం జరిగిందని మహబూబాబాద్ జిల్లా కలెక్టర్ ని కలిసి మెమోరండం ఇచ్చిన మీరు, మీ అనుచరుడు మాజీ సర్పంచ్ కబ్జా చేసిన బొల్లి రామయ్య భూమిపై ఏ చర్యలు తీసుకుంటారో చెప్పాలన్నారు. గిరిజనేతరై నాకు ఓటర్లు అనుకొని వారికే మా మద్దతు అంటే, భవిష్యత్తులో జరిగే ఎలక్షన్లో ఆదివాసి సమాజం ఒక్కటై ఏజెన్సీ ప్రాంతాన్ని కాపాడుకొనుట కోసం, బుద్ధి చెప్పాల్సినప్పుడని ఈ సందర్భంగా హెచ్చరించారు. ఈ కార్యక్రమంలో ఇ.రామచందర్, చైతన్య, గోవర్ధన్, రాకేష్ తదితరులు పాల్గొన్నారు.



జాతీయ కాంగ్రెస్ కమిటీ అధ్యక్షులు

మల్లిఖార్జున ఖగ్గే జన్మదినోత్సవ సందర్భంగా కేక్ కటింగ్, విస్తృత స్థాయి సమావేశం

• జిల్లా కాంగ్రెస్ అధ్యక్షులు నూతి



తరంగాలు ఖమ్మం జిల్లా బ్యారో : జిల్లా కాంగ్రెస్ కార్యాలయం సంజీవరెడ్డి భవన్ లో జాతీయ కాంగ్రెస్ అధ్యక్షులు మల్లిఖార్జున ఖగ్గే జన్మదినోత్సవ సందర్భంగా జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ సుదా చైర్మన్ పువ్వాళ్ళ దుర్గాప్రసాద్ కాంగ్రెస్ శ్రేణులతో కలిసి కేక్ కట్ చేసి మిఠాయిలు పంచి పెట్టారు. అనంతరం ఓ పి సి అధ్యక్షులు బొమ్మ మహేష్ కుమార్ గౌడ్ , ఏ ఐ సి సి కార్యదర్శి తెలంగాణ రాష్ట్ర పార్టీ ఇంచార్జి మీనాక్షి నటరాజన్, ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్క మల్లు ల సూచన మేరకు జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ అధ్యక్షతన జిల్లా కాంగ్రెస్ కమిటీ కార్యవర్గ సభ్యులతో, మండల పట్టణ అధ్యక్షులతో సమావేశం ఏర్పాటు చేయవలసి. ఈ సమావేశంలో జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ సుదా చైర్మన్ పువ్వాళ్ళ దుర్గాప్రసాద్ తో కలిసి మాట్లాడుతూ రాష్ట్ర వ్యాప్తంగా ప్రత్యేక ఓటర్ జాబితా సమగ్ర సవరణ ప్రక్రియ జరుగుతున్న సందర్భంగా బూత్ లెవెల్ ఏజెంట్లు, బూత్ లెవెల్ సూపర్ వైజర్ లు అప్రమత్తంగా ఉండాలని బూత్ లెవెల్ ఏజెంట్లు ప్రతి రోజూ ప్రతి ఓటర్ ఇంటికి వెళ్లి ఎన్యూమరేషన్ ఫారాలు తీసుకున్నారా తీసుకుంటే తిరిగి ఇచ్చారా లేదా అని తెలుసుకొని సాయంత్రం 05.00 గంటలకు బూత్ లెవెల్ సూపర్ వైజర్ లకు రిపోర్ట్ అందజేయాలని తద్వారా కనెక్ట్ నెంబర్ కు అందజేయాలని అదే విధంగా బూత్ ల వారిగా యాక్టివ్ గా పని చేసిన మొదటి 100 మంది బూత్ లెవెల్ ఏజెంట్లకు రాహుల్ గాంధీ తో ఫోటో సెషన్ నిర్వహిస్తామని అధినాయకత్వం సూచించిందని అన్నారు. ఈనాటి నుండి 03-08-2026 వరకు రోజువారీ రిపోర్ట్ అందజేయాలని సూచించారు, అదే విధంగా బూత్ లెవెల్ ఏజెంట్లను, బూత్ లెవెల్ సూపర్ వైజర్ లకు తగు సలహా సూచనలు చేయాలని మండల, పట్టణ కాంగ్రెస్ పార్టీ అధ్యక్షులకు దిశా నిర్దేశం చేశారు. ఈ కార్యక్రమంలో వీరితో పాటు జిల్లా అనుబంధ అధ్యక్షులు నయ్యర్ గౌస్, సయ్యద్ ముజాహిద్ హుస్సేన్, మొక్కా శేఖర్ గౌడ్, పుచ్చకాయల వీరభద్రం, జిల్లా కాంగ్రెస్ కమిటీ సభ్యులు పట్టాభి, పసుపులేటి దేవేందర్, కిలారు అనిల్ కుమార్, కొమ్మినేని రమేష్ బాబు, ప్రభావతిరెడ్డి, హరిత రెడ్డి, రూప్సి, న్వరూప, వినోద, రేణుక, నాగరాజు, కర్నాటి రామారావు, పులిబెండ్ల చిట్టిబాబు, కంచర్ల వెంకటనర్రయ్య, మంకెన శ్రీనివాసరావు, హాజీజ్, గంగిశెట్టి ప్రసాద్, చిన్నారావు, అశోక్, సీతారాములు జిల్లా ఆర్ టి ఏ మెంబర్ గజ్జెల్లి వెంకన్న తదితరులు పాల్గొన్నారు.

సన్నగా ఉండేవారికి కూడా గుండె జబ్బులు ఎందుకు వస్తాయి కారణం ఇదే ఏం చేయాలి

గుండె జబ్బులు అధిక బరువు ఉన్నవారికే వస్తాయనే అభిప్రాయం ఇప్పటికీ చాలా మందిలో ఉంది. అయితే సన్నగా కనిపించే వ్యక్తులు కూడా గుండెపోటు భారిన పడుతున్న ఘటనలు పెరుగుతున్నాయి. సాధారణ కొలెస్ట్రాల్ పరీక్షల్లో అన్నీ సాధారణంగానే ఉన్నా గుండె సంబంధిత ప్రమాదం దాగి ఉండే అవకాశం ఉంటుందని నిపుణులు హెచ్చరిస్తున్నారు. అందువల్ల మొత్తం కొలెస్ట్రాల్ విలువను మాత్రమే చూసి గుండె ఆరోగ్యం బాగుందని భావించడం సరైన విధానం కాదని వారు సూచిస్తున్నారు. గుండె ఆరోగ్యాన్ని అంచనా వేయాలంటే కొలెస్ట్రాల్తోపాటు శరీరంలో ఉండే వివిధ రకాల కొవ్వు కణాలు, వాపు (ఇన్ఫ్లేమేషన్) స్థాయి, జన్యుపరమైన ప్రమాద కారకాలను కూడా పరిశీలించాల్సి ఉంటుంది. సాధారణ లిపిడ్ ప్రొఫైల్ పరీక్షల్లో ఈ వివరాలన్నీ కనిపించవు. అందుకే కొందరిలో సాధారణ రిపోర్టులు వచ్చినప్పటికీ గుండెపోటు వచ్చే ప్రమాదం కొనసాగుతుందని నిపుణులు చెబుతున్నారు.

ఈ ప్రోటీన్ ఎక్కువగా ఉంటే..

గుండె ఆరోగ్యాన్ని ప్రభావితం చేసే ముఖ్యమైన అంశాల్లో లిపోప్రోటీన్ (ఎ) లేదా ఎల్పి(ఎ) ఒకటి. ఇది రక్తంలో కొలెస్ట్రాల్ను మోసుకెళ్లే ప్రత్యేక లిపోప్రోటీన్. దీని స్థాయి ఎక్కువగా ఉండటం ప్రధానంగా జన్యుపరమైన కారణాల వల్ల జరుగుతుంది. ఎల్పి(ఎ) అధికంగా ఉన్నవారిలో గుండె జబ్బుల ప్రమాదం గణనీయంగా పెరుగుతుంది. ముఖ్యంగా సన్నగా కనిపించే వ్యక్తుల్లో శరీరం బయటకు ఆరోగ్యంగా కనిపించినప్పటికీ అంతర్గత అవయవాల చుట్టూ కొవ్వు పేరుకుపోయి ఉండే అవకాశం ఉంది. అలాంటి వారిలో గుండె సంబంధిత వ్యాధులు ప్రమాదం ఎక్కువగా ఉంటుంది. ట్రైగ్లైసెరిడ్లను కూడా గుండె ఆరోగ్యానికి కీలక సూచికగా పరిగణిస్తారు. ఇవి రక్తంలో ఉండే అత్యంత సాధారణ కొవ్వు రూపం. శరీరానికి అవసరం లేని అదనపు క్యాలరీలను ట్రైగ్లైసెరిడ్ల రూపంలో నిల్వ ఉంచి, అవసరమైనప్పుడు శక్తిగా ఉపయోగిస్తుంది. అయితే శుద్ధి చేసిన కార్బోహైడ్రేట్లు, అధిక చక్కెరలు తీసుకునే అలవాటు వల్ల సన్నగా ఉన్న భారతీయుల్లో కూడా ట్రైగ్లైసెరిడ్ల స్థాయి పెరిగే అవకాశం ఉంది. ఇవి ఇన్సులీన్ నిరోధకతతో కూడా సంబంధం కలిగి ఉండటంతో గుండె జబ్బుల ప్రమాదం మరింత పెరుగుతుంది.

ఈ కొలెస్ట్రాల్ కణాలు కూడా ప్రమాదకరమైనవే..

స్కాల్, డెన్స్ ఎల్డీఎల్ అనే చెడు కొలెస్ట్రాల్ కణాలు కూడా ప్రమాదకరమైనవిగా చెప్పవచ్చు. సాధారణ ఎల్డీఎల్తో పోలిస్తే ఇవి పరిమాణంలో చిన్నగా ఉండటంతో రక్తనాళాల గోడల్లో సులభంగా పేరుకుపోయి ఫలకాలు ఏర్పడే అవకాశాన్ని పెంచుతాయి. దీంతో గుండెపోటు ప్రమాదం అధికమవుతుంది. హెచ్డిఎల్ లేదా మంచి కొలెస్ట్రాల్ తక్కువగా ఉండటం కూడా మరో ప్రమాద సూచిక. హెచ్డిఎల్ రక్తనాళాల్లో పేరుకుపోయే చెడు కొలెస్ట్రాల్ను తొలగించడంలో సహాయపడుతుంది. దక్షిణాసియా ప్రజల్లో, ముఖ్యంగా భారతీయుల్లో బరువు సాధారణంగా ఉన్నప్పటికీ హెచ్డిఎల్ స్థాయి తక్కువగా ఉండటం తరచూ కనిపిస్తుందని నిపుణులు చెబుతున్నారు. అందువల్ల ఆరోగ్యకరమైన ఉండే ఆహారాన్ని తీసుకోవడం అవసరం. సన్నగా కనిపించే భారతీయుల్లో కూడా గుండె జబ్బుల ప్రమాదం ఎక్కువగా ఉండడానికి థిన్-ఫ్యాట్ ఇండియన్ ఫిసోలైజ్ అనే పరిస్థితి కారణమవుతుంది. ఇందులో శరీర బరువు తక్కువగా ఉన్నప్పటికీ అంతర్గత అవయవాల చుట్టూ విస్ఫురల్ ఫ్యాట్ అధికంగా పేరుకుపోతుంది. బయటకు ఆరోగ్యంగా కనిపించినా లోపల గుండె, జీవక్రియలపై ప్రభావం చూపే మార్పులు జరిగి ఉండే అవకాశం ఉంటుంది. దీనికి కూర్చునే జీవనశైలి, అధిక కార్బోహైడ్రేట్ ఆహారం కూడా తోడ్పడే ప్రమాదం మరింత పెరుగుతుంది.

ఓరుగల్లు కీర్తిని అంతర్జాతీయ వేదికపై నిలబెట్టిన గడదాసు మణికంఠకు ఘన సత్కారం



-ఎర్రబెల్లి ప్రదీప్ రావు

వరంగల్ ప్రతినిధి, జూలై 21,తరంగాలు : జపాన్‌లో జటీవల నిర్వహించిన అంతర్జాతీయ మార్షల్ ఆర్ట్స్ పోటీలలో ప్రతిభ కనబరిచి ఒక గోల్డ్ మెడల్, ఒక సిల్వర్ మెడల్ సాధించిన ఓరుగల్లు యువ ప్రతిభ గడదాసు మణికంఠను బిజెపి రాష్ట్ర నాయకులు వరంగల్ అర్బన్ కోపరేటివ్ బ్యాంక్ చైర్మన్ ఎర్రబెల్లి ప్రదీప్ రావు అభినందించారు. ఈ సందర్భంగా ఆయన అకాడమీని సందర్శించి శాలువతో సత్కరించి శుభాకాంక్షలు తెలియజేశారు. అనంతరం



ప్రదీప్ రావు మాట్లాడుతూ గత 20 సంవత్సరాలుగా మార్షల్ ఆర్ట్స్‌లోని పది రకాల విద్యలను అభ్యసిస్తూ, వందలాది మంది చిన్నారులకు ఆత్మరక్షణ కళలో శిక్షణ అందిస్తూ మణికంఠ విశేష సేవలందిస్తున్నారు. ఇప్పటివరకు 23 రాష్ట్రాలలో జరిగిన జాతీయ, అంతర్జాతీయ పోటీల్లో పాల్గొని సుమారు 350కి పైగా పురస్కారాలు అందుకోవడం ఆయన ప్రతిభకు నిదర్శనం అన్నారు. అలాగే, తెలంగాణ రాష్ట్రంలో మొట్టమొదటి అధికారిక “పోక్సో యాక్ట్ సెల్స్ రియలిస్టిక్ డిఫెన్స్



ట్రైనర్”గా అర్హత సాధించడం ఓరుగల్లు ప్రజలకు గర్వకారణంగా నిలిచింది. ఈ సందర్భంగా దేశ గౌరవాన్ని, తెలంగాణ ప్రతిష్ఠను అంతర్జాతీయ స్థాయిలో నిలబెట్టిన మణికంఠను మరియు వారి తల్లిదండ్రులను సత్కరించి, భవిష్యత్తులో మరింత ఉన్నత శిఖరాలను అధిరోహించాలని ఆకాంక్షిస్తూ, అన్ని విధాలా అండగా ఉంటామని హామీ ఇచ్చారు.

జంతర్ మంతర్ వద్ద మహిళా కాంగ్రెస్ నేతల ధర్నా



• మహిళా రిజర్వేషన్ బిల్లును వెంటనే అమలు చేయాలని డిమాండ్

న్యూఢిల్లీ, జూలై 21,తరంగాలు : మహిళా రిజర్వేషన్ బిల్లును తక్షణమే అమలు చేసి, దేశవ్యాప్తంగా మహిళలకు రాజకీయంగా సముచిత ప్రాతినిధ్యం కల్పించాలని డిమాండ్ చేస్తూ మహిళా కాంగ్రెస్ నాయకులు ఢిల్లీలోని జంతర్ మంతర్ వద్ద ధర్నా నిర్వహించారు. ఈ సందర్భంగా కేంద్ర ప్రభుత్వానికి వ్యతిరేకంగా నినాదాలు చేస్తూ మహిళా రిజర్వేషన్ అమలులో జరుగుతున్న జాప్యాన్ని తీవ్రంగా నిరసించారు. ఈ ధర్నాలో పాల్గొన్న నేషనల్ మహిళా కాంగ్రెస్ అధ్యక్షురాలు అలకమాంబ మాట్లాడుతూ, పార్లమెంట్‌లో ఆమోదం పొందిన మహిళా రిజర్వేషన్ బిల్లును వెంటనే



కేంద్ర ప్రభుత్వాన్ని కోరారు. మహిళలకు సమాన అవకాశాలు కల్పించడంలో ప్రభుత్వం చిత్తశుద్ధితో వ్యవహరించాలని ఆమె అన్నారు. తెలంగాణ రాష్ట్ర మహిళా కాంగ్రెస్ అధ్యక్షురాలు ఎర్రబెల్లి స్వర్ణ మాట్లాడుతూ, మహిళా రిజర్వేషన్ బిల్లు పూర్తిస్థాయిలో అమలయ్యే వరకు తమ పోరాటం ఆగదని స్పష్టం చేశారు. దేశ రాజకీయాల్లో మహిళల భాగస్వామ్యం పెరగాలంటే రిజర్వేషన్ అమలు అత్యంత అవసరమని పేర్కొన్నారు. దేశంలోని అన్ని రాష్ట్రాల మహిళా కాంగ్రెస్ నాయకులు, కార్యకర్తలు ఈ ధర్నాలో పాల్గొని మహిళా రిజర్వేషన్ బిల్లును తక్షణమే అమలు చేయాలని కేంద్ర ప్రభుత్వాన్ని డిమాండ్ చేశారు.

సర్ ప్రక్రియలో భాగంగా 3,5,10,11 బూత్‌లను సందర్శించిన డాక్టర్ వన్నాల



వరంగల్ ప్రతినిధి, జూలై 20,తరంగాలు : చేశాయ్ పేట మండలం మండలం, 23వ డివిజన్ లో (బూత్ నెం 3, 5, 10, 11) కొనసాగుతున్న సర్ (స్పెషల్ ఇంటెన్స్వ్ రెవిజన్) ప్రక్రియలో భాగంగా ఏర్పాటు చేసిన కేంద్రాలను బీజేపీ రాష్ట్ర అధికార ప్రతినిధి డాక్టర్ వన్నాల వెంకట రమణ, వరంగల్ కో-ఆపరేటివ్ బ్యాంకు చైర్మన్ ఎర్రబెల్లి ప్రదీప్ పరిశీలించారు. ఈ సందర్భంగా ఆయన బూత్ కేంద్రాలలో జరుగుతున్న ఓటరు సమోద, సవరణల ప్రక్రియను సమగ్రంగా పరిశీలించి అధికారులతో చర్చించారు. వారి వెంట మల్లికార్జున్, శ్రీధర్, ఆదేవు రాజ్ కుమార్ , తోట సురేష్ మరియు తదితర బిజెపి నాయకులు పాల్గొన్నారు

వరంగల్‌లో ఉపాధి హామీ పథకం అమలుపై కేంద్రాన్ని ప్రశ్నించిన ఎంపీ డా. కడియం కావ్య

న్యూఢిల్లీ,జూలై 21,తరంగాలు : వరంగల్ జిల్లాలో మహాత్మా గాంధీ జాతీయ గ్రామీణ ఉపాధి హామీ పథకం (ఎంజీఎన్ఆర్ఈజీఎస్) అమలు, ఉపాధి కల్పన, వేతనాల చెల్లింపుల స్థితిగతులపై వరంగల్ లోక్‌సభ సభ్యురాలు డాక్టర్ కడియం కావ్య పార్లమెంట్‌లో ప్రశ్నించారు. ఉపాధి కోరిన కుటుంబాలకు ఎంత మేర పని కల్పించారు? సగటున ఎన్ని పనిదినాలు లభించాయి? వేతనాల చెల్లింపుల్లో ఏమైనా బకాయిలు ఉన్నాయా? అనే అంశాలపై కేంద్ర గ్రామీణాభివృద్ధి శాఖను ఆమె వివరణ కోరారు.



వరంగల్ ఎంపీ డాక్టర్ కడియం కావ్య అడిగిన ప్రశ్నల కేంద్ర గ్రామీణాభివృద్ధి శాఖ సహాయ మంత్రి కమలేష్ పాస్వాన్ లిఖితపూర్వక సమాధానం ఇచ్చారు. మంత్రి వెల్లడించిన వివరాల ప్రకారం, వరంగల్ జిల్లాలో 2024-25 ఆర్థిక సంవత్సరంలో ఉపాధి కోరిన అర్హ కుటుంబాల్లో 99.99 శాతం మందికి, 2025-26 ఆర్థిక సంవత్సరంలో 99.97 శాతం మందికి పని కల్పించారు. ఒక్కో కుటుంబానికి సగటున 2024-25లో 41.12 పనిదినాలు, 2025-26లో 27.89 పనిదినాలు లభించాయన్నారు. ఈ సందర్భంగా వరంగల్ ఎంపీ డాక్టర్ కడియం కావ్య మాట్లాడుతూ, ఉపాధి హామీ పథకం ద్వారా గ్రామీణ కుటుంబాలకు ఉపాధి భద్రత కల్పించడంలో వరంగల్ జిల్లా మెరుగైన ఫలితాలు సాధించడం సంతోషకరమన్నారు. గ్రామీణ ప్రజల సమస్యలను పార్లమెంట్ వేదికగా ప్రస్తావిస్తూ, వారి హక్కులు, సంక్షేమ పథకాల అమలుపై నిరంతరం పర్యవేక్షణ కొనసాగిస్తున్నామని తెలిపారు. వేతనాల చెల్లింపుల విషయంలో కూడా వరంగల్ జిల్లాలో ఎలాంటి పెండింగ్ బకాయిలు లేవని కేంద్ర ప్రభుత్వం స్పష్టం చేయడం సానుకూల పరిణామమని కడియం కావ్య పేర్కొన్నారు. డైరెక్ట్ బెనిఫిట్ ట్రాన్స్‌ఫర్ (డీబీటీ) ద్వారా కూలీల ఖాతాల్లోకి నేరుగా వేతనాలు జమ కావడం వల్ల పారదర్శకత పెరిగిందన్నారు. భవిష్యత్తులో ఉపాధి కల్పన రోజులను మరింత పెంచడంతో పాటు మహిళలు, బలహీన వర్గాల భాగస్వామ్యాన్ని విస్తరించాల్సిన అవసరం ఉందని వరంగల్ ఎంపీ డా. కడియం కావ్య అభిప్రాయపడ్డారు. గ్రామీణ ప్రాంతాల్లో స్థిరమైన ఆస్తుల సృష్టి, వైవిధ్యాభివృద్ధి కార్యక్రమాల అమలుపై కేంద్ర ప్రభుత్వం ప్రత్యేక దృష్టి సారించాలని ఈ సందర్భంగా కోరారు.

గీతన్నల చైతన్య యాత్రను జయప్రదం చేయండి

కల్లుగీతా కార్మిక సంఘం వరంగల్ జిల్లా అధ్యక్షులు తాళ్ళపెల్లి నర్సయ్య గౌడ్,జిల్లా గౌరవ సలహాదారులు నట్ల సూరయ్య గౌడ్



వర్తన్తపేట ప్రతినిధి, జూలై 21,తరంగాలు : గీతన్నల చైతన్య యాత్ర (బస్సు యాత్ర) ను జయప్రదం చేయాలని కల్లుగీతా కార్మిక సంఘం వరంగల్ జిల్లా అధ్యక్షులు తాళ్ళపెల్లి నర్సయ్య గౌడ్,జిల్లా గౌరవ సలహాదారులు నట్ల సూరయ్య గౌడ్ పిలుపునిచ్చారు. ఆగస్టు 2వ తేదీ నుండి 18వ తేదీ వరకు జరిగే కేజీ కేసీ అమరుల యాదీలో గీతన్నల చైతన్య యాత్రను పురస్కరించుకొని వర్తన్తపేట మండలంలోని వివిధ గ్రామాల గౌడ సంఘం అధ్యక్షులు, కార్యదర్శులతో కల్లుగీతా కార్మిక సంఘం జిల్లా ముఖ్య సలహాదారులు నట్ల సూరయ్య గౌడ్ ఆధ్వర్యంలో జిల్లా అధ్యక్షులు తాళ్ళపెల్లి నర్సయ్య గౌడ్ అధ్యక్షతన ప్రత్యేక సమావేశం ఏర్పాటు చేశారు. ఈ సందర్భంగా వారు మాట్లాడుతూ కల్లుగీతా కార్మికుల సమస్యల పరిష్కారం కోసం కల్లుగీతా కార్మిక సంఘం రాష్ట్ర అధ్యక్షులు ఎం.వి రమణ గౌడ్ ఆధ్వర్యంలో ఆగస్టు 2వ తేదీ నుండి 18 వ తేదీ వరకు నిర్వహించే బస్సు యాత్ర ఆగస్టు 14వ తేదీన వరంగల్ జిల్లా వర్తన్తపేట మండల కేంద్రానికి చేరుకుంటుందని తెలిపారు. ఈ సందర్భంగా వర్తన్తపేట మండలంలోని వివిధ గ్రామాల గీతా కార్మికులు అందరూ అధిక సంఖ్యలో పాల్గొని బస్సు యాత్రను విజయవంతం చేయాలని కోరారు. ఈ కార్యక్రమంలో వర్తన్తపేట మండల గౌరవ అధ్యక్షులు సుదగాని లక్ష్మణ్ గౌడ్, మండల అధ్యక్షులు జనగాం యాకయ్య గౌడ్, కమిటీ సభ్యులు కొయ్యటి కుమారస్వామి, నట్ల నరసింహులు, బొల్లెపెల్లి కుమార్, లేబర్ గౌడ సంఘం అధ్యక్షులు బత్తిని రాజబాబు గౌడ్, దమ్మన్తపేట గౌడ సంఘం అధ్యక్షులు మెరుగు రాజు గౌడ్, మండలంలోని వివిధ గ్రామాల గౌడ సంఘం సభ్యులు పాల్గొన్నారు.

పశ్చిమాసియాలో పరిస్థితి మళ్లీ ఉద్రిక్తం

• పూర్తిస్థాయి యుద్ధం చేస్తున్నామన్న ఇరాన్

టెహ్రాన్,జూలై21 అమెరికా-ఇరాన్ మధ్య ఘర్షణల నేపథ్యంలో పశ్చిమాసియాలో పరిస్థితి మళ్లీ వేడెక్కింది. ఈ నేపథ్యంలో ఇరాన్ అధ్యక్షుడు మసూద్ పెజెష్కీయాన్ కీలక వ్యాఖ్యలు చేశారు. తమ దేశం ప్రస్తుతం అమెరికాతో పూర్తి స్థాయి యుద్ధం చేస్తోందని ప్రకటించారు. ప్రస్తుతం కేవలం సైనిక పరంగానే కాకుండా ఆర్థిక రంగంలో కూడా తీవ్ర పోరాటం కొనసాగుతోందని, ప్రజల జీవనోపాధిని కాపాడటం ప్రభుత్వానికి అత్యంత కీలక బాధ్యతగా మారిందని ఆయన పేర్కొన్నారు. దేశం యుద్ధ పరిస్థితులను ఎదుర్కొంటున్నప్పటికీ, ప్రజల దైనందిన జీవితం దెబ్బతినకుండా చూడటమే ప్రభుత్వ ప్రధాన లక్ష్యమని పెజెష్కీయాన్ అన్నారు. ఆర్థిక వ్యవస్థను బలోపేతం చేయడం, ద్రవ్యోల్బణాన్ని నియంత్రించడం, ప్రజల జీవన ప్రమాణాలను కాపాడడం ప్రస్తుతం అత్యంత కీలకమని ఆయన స్పష్టం చేశారు. ప్రస్తుతం ఇరాన్ వ్యాప్తంగా అమెరికా దాడులు చేస్తోందని, ఆ పరిణామాలను దేశ ప్రజలు అంగీకరించాలని కోరారు. దీలను కొద్ది రోజులుగా అమెరికా-ఇరాన్ మధ్య వైమానిక దాడులు కొనసాగుతున్నాయి. హోర్మజ్ జలనంధి ప్రాంతంలో ఉద్రిక్తతలు పెరగడంతో ప్రపంచ చమురు సరఫరాపై కూడా ప్రభావం వడుతోంది. అయితే యుద్ధ వాతావరణం నెలకొన్నప్పటికీ, ఉద్రిక్తతలను తగ్గించేందుకు పలు దేశాలు దౌత్యపరమైన ప్రయత్నాలు కొనసాగిస్తున్నాయి. కానీ, ఇరు దేశాలు తమ తమ వైఖరిని మార్చుకోకపోవడంతో పరిస్థితి ఇంకా అనిశ్చితంగానే ఉంది.

పశ్చిమాసియా యుద్ధంతో అమెరికా అడ్వైజరీ జారీ

•ప్రపంచంలోని అమెరికా పౌరులకు హెచ్చరికలు

•లప్తమత్తంగా ఉండాలని సూచనలు

వాషింగ్టన్,జూలై21: పశ్చిమాసియాలో రోజురోజుకూ ఉద్రిక్త పరిస్థితులు తీవ్రమవుతున్న నేపథ్యంలో అమెరికా విదేశాంగ శాఖ కీలక ప్రకటన చేసింది. ప్రపంచవ్యాప్తంగా ఉన్న తమ పౌరులకు 'వరల్డ్వైడ్ కాషన్' పేరుతో భద్రతా హెచ్చరిక జారీ చేసింది. అమెరికన్లు విదేశాల్లో ప్రయాణించే సమయంలో అప్రమత్తంగా ఉండాలని, స్థానిక పరిస్థితులను ఎప్పటికప్పుడు గమనించాలని సూచించింది.పశ్చిమాసియాలో పెరుగుతున్న ఉద్రిక్తతల కారణంగా అమెరికా ప్రయాజనాలు, పౌరులను లక్ష్యంగా చేసుకునే అవకాశం ఉన్న నేపథ్యంలో ఈ హెచ్చరిక జారీ చేసినట్లు స్టేట్ డిపార్ట్మెంట్ తెలిపింది. ముఖ్యంగా అమెరికా రాయబార కార్యాలయాలు జారీ చేసే సూచనలను కచ్చితంగా పాటించాలని పౌరులకు సూచించింది. వసరం లేని ప్రయాణాలను నివారించాలని, జనసమృద్ధ ప్రాంతాల్లో అప్రమత్తంగా ఉండాలని, స్థానిక వార్తలు, భద్రతా హెచ్చరికలను నిరంతరం గమనించాలని, సమాచంలోని అమెరికా రాయబార కార్యాలయం లేదా కాన్సులేట్ సూచనలను అనుసరించాలని, అత్యవసర పరిస్థితుల్లో కుటుంబ సభ్యులతో నిరంతరం సంప్రదింపులు కొనసాగించాలని సూచించింది. గత కొద్ది రోజులుగా ఇరాన్పై అమెరికా వరుస దాడులు చేస్తోంది (ఎనజీని జా ఇన్సైన్+తిఇబి). ఇరాన్లోని పలు కేంద్రాలపై వైమానిక దాడులు చేస్తోంది. అందుకు ప్రతిగా గల్ఫ్ దేశాల్లోని అమెరికా స్థావరాలపై ఇరాన్ విరుచుకుపడుతోంది. ఈ నేపథ్యంలో పలు దేశాల్లో ఉన్న అమెరికా పౌరులు అప్రమత్తంగా ఉండాలని స్టేట్ డిపార్ట్మెంట్ హెచ్చరిక జారీ చేసింది.

పాక్తో సింధూనదీ జలాల ఒప్పందం

•ఇప్పుడున్నట్లుగా కుదరదు

•కృతనిశ్చయంతో ఉన్న కేంద్ర ప్రభుత్వం



న్యూఢిల్లీ,జూలై21: సింధూ జలాల ఒప్పందం ప్రస్తుత రూపంలోనే మళ్లీ అమల్లోకి వచ్చే అవకాశమే లేదని తెలుస్తోంది. ఈ ఒప్పందాన్ని పునరుద్ధరించాల్సి వస్తే.. మార్పులు తప్పనిసరి అని భారత ప్రభుత్వం స్పష్టమైన వైఖరి ప్రదర్శిస్తోంది. అది కూడా పాకిస్థాన్ ఉగ్రవాదాన్ని విడనాడితేనే సాధ్యమవు తుందని చెబుతోంది. ఈ మేరకు ప్రభుత్వపర్గాలను ఉటంకిస్తూ ఓ జాతీయ మీడియా కథనం పేర్కొంది. గతేడాది పహల్గాం దాడి తర్వాత భారత ప్రభుత్వం ఆపరేషన్ సిందూర్తో పాక్కు గట్టి బుద్ధి చెప్పింది. ఇరు దేశాల మధ్య ఆరు దశాబ్దాలకుపైగా ఉన్న సింధూజలాల ఒప్పందాన్ని నిలిపివేసింది . అయితే.. ప్రస్తుతానికి ఆ ఒప్పందం నుంచి వైదొలగాలని ప్రభుత్వం ఆలోచించడం లేదని ప్రభుత్వ పర్గాలు స్పష్టం చేశాయి. ఏ అంతర్జాతీయ ఒప్పందమైనా దేశ ప్రయోజనాలకు వ్యతిరేకంగా ఉన్నట్లు తేలితే.. ఒక సార్వభౌమ దేశంగా దానిని రద్దు చేసే హక్కు భారత్కు ఉందని పేర్కొన్నాయి. సింధూ జలాల విషయంలో భారత నిర్ణయం పాకిస్థాన్ (ఖజీతిబబిజీని) చర్యలపైనే ఆధారపడి ఉంటుందన్నాయి. ఆ ఒప్పందం నిలిపివేసినప్పటి నుంచి ఉక్కిరిబిక్కిరి అవుతోన్న పాక్.. సింధూ జలాల్లో తమ చాటా తీసుకుంటే తీవ్రపరిణామాలు తప్పని ప్రేలాపనలు చేస్తోంది. ఒప్పందం నిలిపివేత వల్ల ఆ దేశంలో నీటికారత ఏర్పడుతోందని చేస్తోన్న ప్రకటనలను భారత్ ఖండిస్తోంది. నీటిని నిల్వ చేసే సామర్థ్యాలు లేకనే భారతదేశాన్ని నిందిస్తూ.. పాక్ తప్పుడు ప్రచారం చేస్తోందని ప్రభుత్వ పర్గాలు పేర్కొన్నాయి. భారత్ పదేపదే ఆందోళన వ్యక్తం చేసినప్పటికీ.. ఉగ్రవాదాన్ని అరికట్టడానికి దాయాది అర్థవంతమైన చర్యలు తీసుకున్న దాఖలాల ఏవీ లేవన్నాయి. అడిగాక ఐక్యరాజ్యసమితి నీషేధిత జాబితాలో ఉన్న వ్యక్తుల పాక్లో బహిరంగ కార్యక్రమాల్లో కనిపిస్తున్నారని ఎండగట్టాయి. పశ్చిమ నదులైన జీలం, చినాబ్లపై జమ్మూకశ్మీర్లో నిర్మితమవుతున్న జల విద్యుత్ కేంద్రాలపై పాకిస్థాన్ తీవ్ర అభ్యంతరం వ్యక్తం చేస్తోంది. ఆ ప్రాజెక్టులను ఆలస్యం చేసేందుకు ఒప్పందంలోని వివాదాల పరిష్కారాలకు సంబంధించిన నిబంధనలను పాక్ దుర్వినియోగం చేస్తోందని ప్రభుత్వ పర్గాలు ఆరోపించాయి. సింధు, దాని ఉపనదుల జలాలను పంచుకోవడానికి ప్రపంచబ్యాంకు మధ్యవర్తిత్వంతో భారత్ , పాకిస్థాన్ల మధ్య 1960లో ఒప్పందం కుదిరింది.

ఉరుముతున్న యుద్ధమేఘాలు !

న్యూఢిల్లీ,జూలై21 పశ్చిమాసియాలో యుద్ధమేఘాలు మళ్లీ కమ్ముకోవడం తో ప్రపంచదేశాలు దిక్కుతోచని స్థితికి చేరాయి. రష్యా-ఉక్రెయిన్ యుద్ధం కూడా మళ్లీ తీవ్రస్థాయికి చేరింది. నియంతల కారణంగా ప్రపంచానికి శాంతి లేకుండా పోతోంది. వాళ్లు,వాళ్లు కొట్టుకు చస్తున్నా ఫరావలేదు..ఇందులో మిగతా దేశాలు తల్లడిల్లి పోతున్నాయి. ముఖ్యంగా అమెరికా మళ్లీ ఇరాన్పై భీకరదాడులుకు దిగుతోంది. బ్రంప్సు అంతమొందిస్తాం అంటూ ఇరాన్లో పోస్టర్లు కలకలం రేపుతున్నాయి. అలాగే ప్రపంచంలోని అమెరికన్లు జాగ్రత్తగా ఉండాలంటూ అమెరికా ప్రజలకు హెచ్చరికలు చేసింది. ఈ క్రమంలో యుద్ధం మరింత తీవ్రరూపం దాల్చునుందన్న సంతేాలు వస్తున్నాయి. దీంతో చమురు సమస్యలు మళ్లీ మొదటికి అన్నట్లుగా పరస్థితులు కనిపిస్తున్నాయి. ఇరాన్ను సర్వనాశనం చేసే వరకు వదలనని బ్రంప్ భీష్మించుకున్నారు. ఇప్పుడు ఇజ్రాయల్ వెనక్కి తగ్గగా అమెరికానే యుద్ధాన్ని ఎగదోస్తోంది. మరోవైపు అమెరికా భూతల దాడికి దిగితే తీవ్ర పరిణామాలు ఎదుర్కోవాల్సి ఉంటుందని ఇరాన్ హెచ్చరించింది. అమెరికా-ఇరాన్ మధ్య ఘర్షణల నేపథ్యంలో పశ్చిమాసియాలో పరిస్థితి మళ్లీ వేడెక్కింది. ఈ నేపథ్యంలో ఇరాన్ అధ్యక్షుడు మసూద్ పెజెష్కీయాన్ కీలక వ్యాఖ్యలు చేశారు. తమ దేశం ప్రస్తుతం అమెరికాతో పూర్తి స్థాయి యుద్ధం చేస్తోందని ప్రకటించారు. ఖర్ద్ ద్వీపాన్ని స్వాధీనం చేసుకునేందుకు ఎలాంటి ప్రయత్నాలు చేసినా గట్టిగా బదులిస్తామని స్పష్టం చేసింది. ఇరాన్ విదేశాంగ శాఖ ప్రతినిధి ఇస్ఫాయల్ బఘాయీ మాట్లాడుతూ అమెరికాతో కుదిరిన అవగాహన ఒప్పందం స్పష్టంగా ఉంది. అందులో ఎలాంటి సందిగ్ధత లేదు. ఒప్పందం చిన్నదే అయినా మొత్తం 14 క్లాజ్లు ఉన్నాయి. హరూజ్ జలనంధి భవిష్యత్ నిర్వహణ బాధ్యత ఇరాన్కే చెందుతుంది. ఈ అంశాన్ని ఒమన్తో పాటు ప్రాంతీయ దేశాలతో చర్చిస్తూ ముందుకు తీసుకెళ్తాం. ఒప్పందంలోని నిబంధనలను స్పష్టంగా ఉన్నందున, వాటిని ఉల్లంఘించడానికి అమెరికాకు ఎలాంటి అవకాశం లేదని తెలిపారు. మరోవైపు అమెరికా అధ్యక్షుడు బ్రంప్ ఇరాన్పై సైనిక చర్యలు విస్తరించే అవకాశాలను పరిశీలిస్తున్నట్లు అంతర్జాతీయ మీడియాలో కథనాలు వెలువడ్డాయి. ఖర్ద్ బ్రంప్ గతంలోనే స్పష్టం చేశారు.శాంతి ఒప్పందానికి



ద్వీపాన్ని స్వాధీనం చేసుకునే సైనిక సామర్థ్యం అమెరికాకు ఉన్నప్పటికీ.. దాన్ని ఎక్కువ రోజులు అధీనంలో ఉంచుకోవడం అంత సులభం కాదని భద్రతా నిపుణులు చెబుతున్నారు. ఒక వేళ ఆక్రమణకు దిగితే ఇరాన్ క్షిపణులు, డ్రోన్ల దాడులకు పాల్పడే అవకాశం ఉందని హెచ్చరిస్తున్నారు. బుషెహల్ (ప్రావిన్స్) తీరానికి 55 కిలోమీటర్ల దూరంలో ఉన్న ఖర్ద్ ద్వీపం ఇరాన్ చమురు ఎగుమతులకు ప్రధాన కేంద్రం. ఫిబ్రవరి 28న మొదలైన యుద్ధం దాదాపు ఐదు నెలలు కావస్తోంది. అయినా అగ్గి చల్లారడం లేదు. ఒప్పందం చేసుకున్న తరవాత కూడా బ్రంప్ మళ్లీమళ్లీ దాడులకు తెగిస్తున్నారు. తమ షరతులకు ఒప్పుకోవాల్సిందేనని అమెరికా అధ్యక్షుడు డొనాల్డ్ ట్రంప్ మరోసారి స్పష్టం చేశారు. ఇరాన్ తన అణు కార్యక్రమాన్ని వదులుకునే వరకు ఆ దేశంతో శాంతి ఒప్పందం కుదరదని ఆయన తెలిపారు. బాంబు దాడి కంటే దిగ్బంధనమే ఎక్కువ ప్రభావవంతంగా ఉంది. వారు ఉక్కిరిబిక్కిరి అవుతున్నారు. వారి పరిస్థితి మరింత దారుణంగా ఉండ బోతోంది. వారు రాజీ పడాలనుకుంటున్నారు. నేను దిగ్బంధనాన్ని కొనసాగించడం వారికి ఇష్టం లేదు. ఎత్తివేయడం నాకు ఇష్టం లేదు. ఎందుకంటే వారు అణ్వాయుధాన్ని కలిగి ఉండడానికి వీల్లేదు' అని బ్రంప్ గతంలోనే స్పష్టం చేశారు.శాంతి ఒప్పందానికి

విల్లు పెట్టారని, బ్రంప్ చేస్తున్న బెదిరింపులపై ఇరాన్ ఆగ్రహం వ్యక్తం చేసింది అమెరికా మోసపూరిత ప్రణాళిక ఓడిపోతుందని, దిగ్బంధనం ద్వారా దేశంలో అంతర్గత కలహాలను సృష్టించాలనే బ్రంప్ ప్రణాళిక ఎన్నటికీ సఫలం కాదని ఇరాన్ పార్లమెంట్ స్పీకర్ మొహమ్మద్ బఘేర్ ఘాలిబాఫ్ పేర్కొన్నారు. ఏదేమైనా అమెరికా-ఇరాన్ మధ్య ప్రస్తుతానికి చర్యలు జరిగడం లేదు. ఇకపై మంచివాడిగా ఉండను అని గతంలో బ్రంప్ చేసిన హెచ్చరికలు తాజా పరిస్థితికి అద్దం పడుతున్నాయి. అమెరికా-ఇరాన్ మధ్య ఉన్న సున్ని తమైన కాల్పుల విరమణ ఒప్పందంపై అనిశ్చితి పెరుగుతున్న నేపథ్యంలో ప్రపంచదేశాలు కూడా పెద్దగా స్పందించడం లేదు. ఏ దేశం కూడా ఈ సుదీర్ఘ యుద్ధానికి అడ్డుపడడం లేదు. ఇరాన్ చిత్తశుద్ధితో వ్యవహరించడం లేదని బ్రంప్ భావిస్తున్నారు. అయితే ఇరాన్ ఏమాత్రం వెనక్కి తగ్గడం లేదు. తాడోపేడో తేల్చుకునేదాకా వదిలేది లేదని హెచ్చరికలు చేస్తోంది. అలాగే అమెరికా స్థావరాలపై భీకర దాడులు చేస్తోంది. ఈక్రమంలో ఈ యుద్ధం ఇప్పట్లో ముస్తందని అనుకోవడానికి లేదు. ప్రపంచదేశాలు ఏకమైతే తప్ప యుద్ధ పరిస్థితులను అదుపు చేయడం అసాధ్యంగా కనిపిస్తోంది.

కిసాన్ ఘాట్ వద్ద నిరసనకు

వేలాదిగా రైతుల రాక

పోలీసుల కట్టుబిట్టమైన భద్రతా చర్యలు

హర్యానా-పంజాబ్ శంభు సరిహద్దు వద్ద ఉద్రిక్తత

న్యూఢిల్లీ,జూలై21 హర్యానా-పంజాబ్ సరిహద్దులోని శంభు బార్డర్ వద్ద హైటెన్షన్ నెలకొంది. మహాపంచాయితీలో పాల్గొనేందుకు పంజాబ్, హర్యానా నుంచి ఢిల్లీ వైపుగా వేలాది మంది రైతులు బయలుదేరారు. ఢిల్లీలోని కిసాన్ ఘాట్ వద్ద నిరసన తెలిపేందుకు అన్నదాతలు వస్తుండటంతో ఉద్రిక్త పరిస్థితులు నెలకొన్నాయి. ప్రతిపాదిత భారత్-అమెరికా వాణిజ్య ఒప్పందంలో భాగంగా తక్కువ ధరకు, సబ్సిడీతో కూడిన అమెరికా వ్యవసాయ ఉత్పత్తులకు భారత మార్కెట్లను తెరవడాన్ని వ్యతిరేకిస్తూ రైతులు నిరసనకు దిగుతున్నారు. అయితే, వారిని అడ్డుకునేందుకు పోలీసులు కట్టుబిట్టమైన భద్రతా చర్యలు చేపట్టారు. ఢిల్లీలోని కిసాన్ ఘాట్ వద్ద మహాపంచాయితీకు 'దేశ్ బచావో మోర్చా' పిలుపునిచ్చింది. దేశవ్యాప్తంగా సుమారు 550 రైతు సంఘాలు, సామాజిక సంస్థలు ఇందులో పాల్గొననున్నాయి. అయితే, నేడు ఈ నిరసన కార్యక్రమంలో పాల్గొనేందుకు కిసాన్ మజ్దూర్ సంఘర్ష కమిటీ ఢిల్లీకి బయలుదేరుతున్నట్లు ప్రకటించింది. దీంతో శంభు సరిహద్దును పోలీసులు మూసివేశారు. రైతులను అడ్డుకునేందుకు భారీ బందోబస్తు ఏర్పాటు చేశారు. ఎక్కడికక్కడ అన్నదాతలను నిలువరించేందుకు చర్యలు చేపట్టారు. బారికేడ్లు, ఇనుప కంచెలను ఏర్పాటు చేశారు. సందర్భంగా కిసాన్ మజ్దూర్ సంఘర్ష కమిటీ పంజాబ్ నాయకుడు జర్మన్జిత్ సింగ్ బండాలా మాట్లాడారు. ప్రతిపాదిత వాణిజ్య ఒప్పందం భారతీయ రైతులు, కార్మికులు, చిన్న వ్యాపారులు, విస్తృత ప్రజానీకంపై ప్రతికూల ప్రభావం చూపుతుందని అన్నారు. భారతదేశంలోని చిన్న, సన్నకారు రైతుల ప్రయోజనాలను విస్మరిస్తూ అమెరికన్ కంపెనీలు, రైతులకు ప్రయోజనం చేకూర్చడమే ఈ ఒప్పందం లక్ష్యమని బండాలా ఆరోపించారు. నేడు పంజాబ్ రైతులతో పాటు హర్యానా, హిమాచల్ ప్రదేశ్, రాజస్థాన్ సహా పలు రాష్ట్రాల నుంచి నిరసనలో పాల్గొనేందుకు అన్నదాతలు వస్తున్నారని తెలిపారు. ఒకవేళ తాము ఢిల్లీకి వెళ్లకుండా పోలీసులు అడ్డుకుంటే అక్కడే శాంతియుత సమావేశాలు నిర్వహిస్తామని పేర్కొన్నారు. ఈ నిరసన ఆరంభం మాత్రమేనని, ఒప్పందాన్ని కేంద్రం రద్దు చేయకపోయినా, తమ డిమాండ్లను పరిష్కరించకపోయినా ఆందోళనను తీవ్రతరం చేస్తామని బండాలా హెచ్చరించారు.

వైభవంగా బల్కంపేట ఎల్లమ్మ కళ్యాణోత్సవం

అమ్మవారికి పట్టువస్త్రాలు సమర్పించిన మంత్రులు

ఉత్సవానికి హాజరైన సిఎం సతీమణి

హైదరాబాద్,జూలై21 బల్కంపేట ఎల్లమ్మ తల్లి కల్యాణం అంగరంగ వైభవంగా జరిగింది. అమ్మవారికి మంత్రులు కొందా సురేఖ, పొన్నం ప్రభాకర్.. ప్రభుత్వం తరపున పట్టువస్త్రాలు, ముత్యాల తలంబ్రాలను సమర్పించారు. కళ్యాణోత్సవానికి సిఎం రేవంత్ సతీమణి కూతురుతో కలిసి హాజరయ్యారు. అమ్మవారి మొక్కులు తీర్చుకున్నారు. మాజీమంత్రి తలసాని కూడా హాజరయ్యారు. వీరి రాకతో పకడ్బందీగా ఏర్పాట్లు చేశారు. కల్యాణం అనంతరం మంత్రి కొందా సురేఖ మాట్లాడుతూ.. అమ్మవారి కల్యాణం ఘనంగా జరిగిందన్నారు. అమ్మవారిని దర్శించుకునేందుకు లక్షల మంది భక్తులు తరలివచ్చారన్నారు. ప్రత్యేక సమీక్షలు చేసి, ఇచ్చిన ఆదేశాలతో ఎలాంటి ఇబ్బంది లేకుండా ఏర్పాట్లు చేయడంతో ఘనంగా కల్యాణం జరిగిందని తెలిపారు. వికలాంగులు, జోగినిలకు ప్రత్యేక క్యూ లైన్స్ ఏర్పాటు చేయడంతో తోపులాట, తొక్కిసలాట జరగలేదన్నారు. జోగినిలకు ప్రాముఖ్యం ఇవ్వడంతో పాటు వారు తెచ్చిన పట్టువస్త్రాలను అమ్మవారికి చేరవేశామని.. వారిని గ్యాలరీలో తమతో సమానంగా కూర్చునేలా ఏర్పాట్లు చేశామని తెలిపారు.

సమాచారం ప్రకారం, ఈ సినిమాలో హీరోయిన్ పాత్ర కోసం పలువురు నటీమణుల పేర్లు పరిశీలించినప్పటికీ, రష్మిక మందన్న పేరు ముందంజలో ఉన్నట్లు తెలుస్తోంది. దర్శకుడు సుకుమార్తో 'పుష్ప', 'పుష్ప 2' చిత్రాల్లో రష్మిక సక్సెస్ఫుల్గా పనిచేయడంతో, మరోసారి ఆమెనే ఎంపిక చేయాలనే ఆశిప్తావరం టీమేల్ వ్యక్తమవుతున్నట్లు సమాచారం. రామ్ చరణ్, రష్మిక మందన్న ఇప్పటివరకు ఏ సినిమాలోనూ కలిసి నటించలేదు. ఈ డ్రెష్ పెయిర్ ప్రేక్షకులకు కొత్త అనుభూతిని ఇస్తుందని చిత్రబృందం భావిస్తోందట. అంతేకాకుండా ప్రస్తుతం రష్మిక పాన్ ఇండియా స్ట్రీయిలో వరుస విజయాలతో దూసుకుపోతుం డటం కూడా నిర్మాతలకు అదనపు బలంగా మారింది. ఆమె క్రేజ్ సినిమాకు అన్ని భాషల్లో మంచి బిజినెస్కు దోహదపడుతుందనే అంచనాలు ఉన్నాయి. ఒకవేళ తన రష్మికనే హీరోయిన్గా ఖరారు చేస్తే, సుకుమార్ తన కెరీర్లో తొలిసారి ఒకే హీరోయిన్ను వరుసగా రెండు చిత్రాల్లో తీసుకున్న దర్శకుడిగా నిలుస్తారు. అయితే ప్రస్తుతం ఇవన్నీ ప్రచారంలో ఉన్న వార్తలే. చిత్రబృందం సుంచి అధికారిక పత్రాన్ని ప్రకటన వచ్చిన తర్వాతే హీరోయిన్ ఎంపికపై పూర్తి స్పష్టత రానుంది.